

भगवान असुरों को नहीं, बल्कि आसुरी वृत्ति को मारते हैं

सेवानिवृत्त आईएस अधिकारी रहे कथा व्यास पं. रामपाल शर्मा निःशुल्क भागवत कथा करते हैं

जागरूक टाइम्स संवाददाता
चुरू। ग्राम जोड़ी में ठाकुर आनंद सिंह, नीरू सिंह व यजमान ज्योतिका सिंह, मधुसूदन सिंह द्वारा आत्म कल्याण, सर्वजन हिताय तथा गौ सेवार्थ आयोजित भागवत कथा के अन्तिम विराम के दिन कथा व्यास पं. रामपाल शर्मा शास्त्री जैसलान ने श्रद्धालुओं को संबोधित करते हुए कहा कि भगवान् राक्षसी वृत्ति का संहार करने हैं। निर्मल तथा स्वच्छ हृदय व मन में भगवान् का वास होता है। राजा निमि को नवयोगीश्वर द्वारा भागवत धर्म की शिक्षा का विवेचन करते हुए कहा कि कर्म के पीधे को मानवमात्र अपने पुरुषार्थ से सींचकर कर्म के फल को भगवान् को समर्पित करना तथा समस्त प्राणीमात्र में स्वयं की आत्मा का दर्शन करना श्रेष्ठ कर्मयोगी तथा भक्त का लक्षण है। सुदामा के चार मुड़ी चावल मानव कल्याण के चार पुरुषार्थ धर्म, अर्थ, काम व मोक्ष के प्रतीक हैं। कथा व्यास पं. शास्त्री ने कृष्ण के सखा सुदामा के चरित को सुनाते हुए भक्तजन समुदाय को बताया कि सुदामा ब्रह्म-ज्ञान यानी आत्मज्ञान का धनी था तथा अपने ज्ञान को बेचता नहीं था, बल्कि बांटता था। चौबीस



गुरु के प्रसंग का वर्णन किया कि दत्तात्रेयजी ने यदु को चौबीस अलग अलग गुरुओं से ली गयी शिक्षा के साथ पच्चीसवां गुरु अपने शरीर को बताया है जो विरक्ति तथा विवेक का कारण है। मनुष्य जीवन की शिक्षा तो हर जगह से लेता है मगर दीक्षा एक से लेता है। धरती पर पाप बढ़ने पर यह धरती ही गौमाता का रूप लेकर सब देवताओं, ब्रह्माजी तथा शिवजी को साथ लेकर विष्णु भगवान् के

पास जाती है, इसका समानांतर अर्थ यह है कि गौ अर्थात् हमारे शरीर में स्थित इंद्रियां ही गौ हैं तथा प्रत्येक इंद्रिय में स्थित देवता बुद्धि व अहंकार के देवता ब्रह्मा तथा शिव को साथ लेकर हमारे क्षीरसागर रूपी हृदय में विराजमान परमात्मा के पास ही जाते हैं कि हे ईश्वर हमारी असद वृत्तियों का नाश करो। इसका अर्थ हुआ कि स्वयं में ही ज्ञान का अवतरण या अवतार होता है। कथा के अंत में

श्रीशुकदेवजी ने श्रापित राजा परीक्षित को अन्तिम उपदेश दिया कि राजन्! शरीर ही मरता व अपने कर्मों के मुताबिक बार बार जन्म लेता है। अतः जन्म-मरण के चक्कर से मुक्ति के लिए अपने स्वस्वरूप यानी आत्मा को पहचानो जो कि न जनमती है न मरती है। आत्मा के पहचान की कोशिश के साथ बिना मोहित हुए संसार के कर्म अनासक्त भाव से करते रहने पर मनुष्य का कर्म बंधन छूटकर बार बार जन्म-मरण के चक्कर से मुक्त हो जाता है इसे ही मोक्ष कहते हैं। कथा में व्यासपीठ, आरती आदि में चढ़ावे में आयी समस्त राशि ग्राम जोड़ी की गौशाला को मौके पर ही परिदान की गयी। उल्लेखनीय है कि सेवानिवृत्त आईएस अधिकारी रहे कथा व्यास पं. रामपाल शर्मा निःशुल्क भागवत कथा करते हैं तथा अब तक अड़सठ कथाओं में खासकर गौशालाओं को या अन्य धार्मिक अथवा सार्वजनिक प्रयोजन के लिए कथा समाप्ति पर लाखों रुपये की चढ़ावा राशि दी जा चुकी है। बाद हवन होकर भक्तों को प्रसाद वितरण किया गया। कुल प्राप्त चढ़ावा 1.26 लाख गौशाला जोड़ी को परिदान किया गया।



जेल पर पथराव, तीन आरोपी हिरासत में

जागरूक टाइम्स संवाददाता
सादुलपुर। स्थानीय उपकारा गृह पर पथराव करने के तीन आरोपियों को बुधवार को पुलिस ने हिरासत में लिया है। इनकी गिरफ्तारी के साथ ही गिरफ्तार किए गए आरोपियों की संख्या छह हो गई है। मिली जानकारी के अनुसार मामले की गंभीरता को देखते हुए सहायक पुलिस अधीक्षक प्रशिक्षण आईपीएस निश्चल प्रसाद एम के सुपरविजन में एक टीम गठित की गई थी। थाताधिकारी राजेश कुमार सिहाग ने नेतृत्व में गठित टीम में एसएसआई रामनिवास, हवलदार सुनील कुमार सहित कांस्टेबल रवि कुमार, सदीप कुमार सक्जन सिंह तथा कुलदीप शामिल थे। टीम ने छापामार कार्यवाही करते हुए मंगलवार को तीन जनों को गिरफ्तार किए थे है तथा तीन और को पकड़ा गया है। इन तीन आरोपियों में राजगढ़ तहसील के कामाण गांव के योगेश पुत्र जयप्रकाश जाट, हरेंद्र पुत्र रतन सिंह नाई तथा सुनील कुमार उर्फ ढोला उर्फ धोलू पुत्र जसवंत जाट शामिल हैं। वारदात में काम दी गई बोलोरो को पुलिस पहले ही बरामद कर चुकी है। पुलिस रेकॉर्ड के अनुसार इस उपलब्धि में सिपाही रवि कुमार की विशेष भूमिका रही है।

निशुल्क लैंस प्रत्यारोपण शिविर का शुभारंभ

जागरूक टाइम्स संवाददाता
चुरू। स्व. मनोहरलाल गोयनका की स्मृति में लक्ष्मीदेवी गोयनका, गणेशप्रसाद जी गोयनका के आर्थिक सौजन्य से एवम जिला अंधता निवारण समिति एवम राजस्थान मेडिकेयर रिलीफ सोसायटी चुरू के



सहयोग से लार्यंस क्लब चुरू द्वारा तीन दिवसीय मोतियाबिंद ऑपरेशन शिविर आई अस्पताल में शुरू हुआ। क्लब अध्यक्ष अनुराग शर्मा ने बताया की मोतियाबिंद ऑपरेशन शिविर में डॉ. शशिधर एवम उनकी टीम ने पहले दिन लगभग 150 रोगियों की नेत्र जांच कर 64 रोगियों को ऑपरेशन के आपरेशन के साथ ही खाने की एवं दवाइयों की व्यवस्था निशुल्क रहेगी। शिविर में गोयनका परिवार के गणेशप्रसाद गोयनका, लक्ष्मीदेवी गोयनका, शेरू जी गोयनका, संजय खेमका, रामगोपाल लोहिया, विकास किला, नरेश दुदेवेवाला आदि स्वयं उपस्थित रहकर लाभार्थियों की आवभगत की। शिविर में सहप्रभारी राजीव चाहर, मुकुल सिगतिाया, आबिद खान, बालकिशन राजगढ़िया, चंद्र प्रकाश खत्री, रामचंद्र राजोतिया, डॉ.कमल वशिष्ठ, संजय कर्खा, विनोद शर्मा, राजीव शर्मा, ताराचंद प्रजापत, महेंद्र राजगढ़िया, महेंद्र धानुका, विजय इसरानी, संजय मित्तल, मंगतूराम सैनी आदि लायन सदस्यों ने अपनी सेवाएं दी एवं आयोजकीय भूमिका निभाई।

सह प्रान्तपाल प्रथम का चुरू दौरा हुआ स्वागत



जागरूक टाइम्स संवाददाता
चुरू। लार्यंस क्लब इंटरनेशनल प्रांत 3233ई1 के सह प्रान्तपाल प्रथम एमजएफ लायन सुधीर वाजपेयी ने आज चुरू क्लब के दौरा किया, उनके साथ इस वर्ष सह प्रान्तपाल द्वितीय के प्रत्याशी लायन सी एस तोमर, भूपेंद्र तोमर एवम सह प्रान्तपाल प्रथम सुधीर

वाजपेयी ने चुरू क्लब को प्रान्त के अग्रिम पंक्ति का क्लब बताते हुए क्लब द्वारा किये जाने वाले सेवा कार्यों की भूरी भूरी प्रशंसा की एवम आशा की कि चुरू क्लब उनके आने वाले कार्यकाल में प्रान्त में प्रथम स्थान पर रहे। प्रान्तपाल द्वितीय प्रत्यासी लायन सी एस तोमर ने आने वाले चुनाव में उनका तन मन धन से सहयोग की अपील की एवम नेत्र ऑपरेशन शिविर को पीड़ित मानवा को सबसे बड़ी जरूरत बताया।

कार्यक्रम में सुनील रंजन टकणेत, राजीव चाहर, मुकुल सिगतिाया, आबिद खान,बालकिशन राजगढ़िया, चंद्र प्रकाश खत्री, रामचंद्र राजोतिया, डॉ कमल वशिष्ठ, संजय कर्खा, विनोद शर्मा, राजीव शर्मा, ताराचंद प्रजापत, महेंद्र राजगढ़िया, महेंद्र धानुका, विजय इसरानी, संजय मित्तल, मंगतूराम सैनी आदि उपस्थित थे।

बुगाला में चिकित्सा शिविर आयोजित

बुगाला। शिक्षक हीरालाल बुगालिया की सातवीं पुण्यतिथि पर चिकित्सा शिविर का आयोजन किया गया। जिसमें जयपुर के सुप्रसिद्ध डॉक्टरों ने अपनी सेवाएं दीं। जिसमें शिविर में 600 रोगियों ने शिविर का लाभ उठाया और साथ ही निशुल्क चर्षमें भी वितरित किए गए एवं शुगर, ईसोजी की जांच कर निशुल्क दवाई दी गई। अभिषेक बुगालिया ने बताया कि पुण्यतिथि पर श्रद्धांजलि देकर शिविर का शुभारंभ किया गया। इस मौके पर गांव के प्रबुद्धजन एवं गणमान्य लोग उपस्थिति रहे। साथ ही युवाओं ने कार्यक्रम को सफल बनाने में योगदान दिया।

नोहर में ‘सौर भारत इंजीनियरिंग’ का भव्य शुभारंभ

जागरूक टाइम्स संवाददाता

नोहर। सौर ऊर्जा के क्षेत्र में एक नई क्रांति की शुरुआत करते हुए ‘सौर भारत इंजीनियरिंग’ का भव्य शुभारंभ गुरुवार को यहां पंचायत समिति मार्ग पर हुआ। इस मौके पर विधायक प्रतिनिधि सुमित चाचाण और श्री ब्राह्मण महासभा अध्यक्ष रामकुमार जाजड़ा ने फीता काटकर उद्घाटन किया। अध्यक्षता सुधीर शास्त्री ने की।

इस अवसर पर सौर भारत इंजीनियरिंग के डायरेक्टर वेदप्रकाश तिवाड़ी ने कहा, हमारा उद्देश्य हरित ऊर्जा को बढ़ावा देना और सौर ऊर्जा के माध्यम से पर्यावरण संरक्षण के साथ-साथ स्थानीय युवाओं को रोजगार के अवसर प्रदान करना है। यह पहल न केवल ऊर्जा आत्मनिर्भरता की ओर कदम है, बल्कि एक स्वच्छ और हरित भविष्य की दिशा में भी महत्वपूर्ण योगदान देगी। प्रतिष्ठान के जगदीश सुथार ने आभार व्यक्त किया। सुनिल सुथार व इंजीनियर प्रवीण कांसोटिया ने कंपनी के संबंध में विभिन्न जानकारी दी।

गणमान्य अतिथियों की उपस्थिति: शुभारंभ समारोह में कैपल मित्रूका, ओमप्रकाश कासनिया, गोरव इंदौरिया, गोविंद सुथार, महावीर बारूफाल, चानन राम कड़वासरा, डॉ. गौतम स्वामी, डॉ. रमेश सुथार, अशोक कसौटिया, विनोद स्वामी,पवन कुमार, सुनिल सोनी सहित कई गणमान्य नागरिक मौजूद रहे।



सभी अतिथियों ने इस पहल की सराहना करते हुए इसे नोहर शहर के विकास और ऊर्जा आत्मनिर्भरता की दिशा में एक ऐतिहासिक कदम बताया।

सौर भारत इंजीनियरिंग: यह कंपनी सौर ऊर्जा के अत्याधुनिक और टिकाऊ समाधान प्रदान करने के लिए समर्पित है, जो घरेलू, व्यावसायिक और औद्योगिक क्षेत्रों में सौर ऊर्जा को बढ़ावा देगी। इस पहल से ना केवल ऊर्जा संकट का समाधान होगा, बल्कि स्थानीय युवाओं के लिए रोजगार के नए अवसर भी पैदा होंगे।

गणमान्य अतिथियों की प्रतिक्रिया:

विधायक प्रतिनिधि सुमित चाचाण ने कहा, नोहर में यह परियोजना सौर ऊर्जा के क्षेत्र में क्रांतिकारी बदलाव लाएगी और इसे ऊर्जा आत्मनिर्भरता की दिशा में आगे बढ़ाएगी। श्री ब्राह्मण महासभा अध्यक्ष रामकुमार जाजड़ा ने कहा, सौर ऊर्जा को अपनाना भविष्य की जरूरत है, और इस पहल से हरित ऊर्जा को बढ़ावा मिलेगा, जिससे पर्यावरण संरक्षण में भी सहायता मिलेगी। कार्यक्रम में उपस्थित नागरिकों ने सौर ऊर्जा की महत्ता और इस पहल की सफलता की कामना करते हुए इसे क्षेत्र के लिए बेहद महत्वपूर्ण कदम बताया।

पंजाब के किसानों के विरुद्ध बर्बरता

पूर्ण रवैया न्यायोचित नहीं: न्यौल

चुरू। अखिल राजस्थान किसान मजदूर कर्मचारी संयुक्त महासंघ के प्रदेश अध्यक्ष एवं कांग्रेस जिला उपाध्यक्ष किसान नेता आदुराम न्यौल कहा कि खून, पसीना बहाकर गाड़ी कमाई करने वाले मेहनतकश किसान के



विरुद्ध सरकार का बर्बरता पूर्ण रवैया अपनाना न्यायोचित नहीं है व बर्दाश्त से बाहर

किसान नेता न्यौल ने आज यहां बताया कि जो किसान 145 करोड़ की जनसंख्या को अन्न, फल, दूध, सब्जी उत्पादन करके देता है उस किसान को न्यायोचित मांग को सरकार लाठी, गोली, तारों के बैरिकेट्स लगाकर दबाना चाहती है इससे बड़ा दुर्भाग्य क्या हो सकता है। न्यौल ने कहा कि केंद्र सरकार हो या राज्य सरकारी किसने की बात नहीं सुनती तो आखिर किस अपना दुख दर्द किसको बताएंगे। विगत 4 वर्ष से हिंदुस्तान के किसी भी प्रदेश में किसान अपनी न्यायोचित मांगों के लिए धरना प्रदर्शन करता है तो सरकार उन पर दमन चक्र चलाकर आंदोलन को कुचल रही है। यह देश के अन्नदाता के खिलाफ घोर अन्याय है। न्यौल ने प्रधानमंत्री तथा पंजाब के मुख्यमंत्री को अलग-अलग ज्ञापन भेज कर मांग की है कि वह अन्नदाताओं की वाजिब मांग विपक्षीय वार्ता के जरिए हल करें अन्यथा देश भर के किसान पुनः दिल्ली के चारों तरफ घेरा डाल देंगे।

पुत्री के बंधी फाड़ी

कुचामन सिटी। शहर के गणेश डूंगरी स्थित कुमावत मोहल्ले में आज कुमावत समाज ने एक नई पहल को जन्म देते हुए अपने समाज के जगदीश कुमावत के निधन होने के बाद फाड़ी के दस्तूर के लिए मृतक व्यक्ति के पुत्र नहीं होने पर पुत्री को पगड़ी बंधाई गई। ज्ञात हो कि पेंटर जगदीश कुमावत का पेंटिंग कार्य करते वक्त अडान से गिरने पर निधन हो गया। प्रियका और अशुल दोनों ने पिता की अर्थी को कंधा दिया । तथा बड़ी बेटी प्रियका के पगड़ी बंधी।

सिधमुख में माध्यमिक शिक्षा बोर्ड की 10वीं -12वीं की वार्षिक परीक्षाए शुरु



जागरूक टाइम्स संवाददाता सादुलपुर। राजगढ़ उपखण्ड क्षेत्र में सिधमुख में राजस्थान माध्यमिक शिक्षा बोर्ड की 10वीं-12वीं की वार्षिक परीक्षा शुरू हुई पहला पेपर अंग्रेजी का हुआ। परीक्षाएं करीब एक माह चलेगी। परीक्षा केंद्र पर बच्चे आधा घंटे पहले पहुंचे। प्रधानाचार्य दीपचंद इंदोरिया ने बताया की सभी विद्यालयों में परीक्षा केंद्र पर नकल रहित परीक्षा

सुनिश्चित करने के लिए कड़े सुरक्षा इंतजाम किए गए। मुख्य गेट पर पुलिस तैनात की। परीक्षा देने पहुंचे छात्र-छात्राओं में उत्साह और जोश देखा गया। बच्चों ने बताया कि पेपर बहुत ही अच्छा हुआ। पेपर देने से पहले थोड़ा मन में शंका थी पेपर कैसा आएगा। मन में चबराहट थी। पेपर थोड़ा कठिन था लेकिन बहुत अच्छा हुआ। संस्था प्रभारी ने बताया कि पेपर शांतिपूर्ण संपन्न हुआ।

लोकसभा अध्यक्ष ओम प्रकाश बिड़ला से भेंट की



जागरूक टाइम्स संवाददाता सादुलपुर। अखिल भारतीय गोस्वामी सभा के राष्ट्रीय कार्यकारिणी सदस्य इंदु कुमार गोस्वामी मंत्री गभस्थ शिशु संरक्षण समिति ने समाज के प्रबुद्ध जनों के साथ लोकसभा अध्यक्ष ओम प्रकाश बिड़ला से शिष्टाचार भेंट कर समाज में शिक्षा प्रसार हेतु आवश्यकता जताई। लोकसभा अध्यक्ष ने राष्ट्र

उन्नति, शिक्षा और संस्कार संवर्द्धन हेतु हर सम्भव सहयोग करने का आश्वासन दिया। समाज सदस्यों ने उनके उज्ज्वल भविष्य की कामना की। प्रतिनिधि मण्डल में इंदु कुमार गोस्वामी, भाजपा नेता दिलीप पुरी बोकानेर, रामेश्वर गोस्वामी झालावाड़, विपिन यति मध्य प्रदेश, डॉक्टर प्रकाश गोस्वामी जयपुर, देव कुमार भारती कर्नाटक आदि उपस्थित रहे।

राजगढ़ शहर में दो स्थानों पर मुख्यमंत्री सद्भावना केंद्र स्थापित किए गए : अरोड़ा



जागरूक टाइम्स संवाददाता सादुलपुर। नगर पालिका राजगढ़ द्वारा राजगढ़ शहर में दो स्थानों पर स्थापित मुख्यमंत्री सद्भावना केंद्र बनाया गया है।

अधिशापी अधिकारी ईओ राकेश कुमार अरोड़ा ने जानकारी देते हुए बताया कि स्वायत्त शासन विभाग के दिशा-निर्देशानुसार मुख्यमंत्री सद्भावना केंद्र का संचालन पुराने चंगोईवाला स्कूल फिलानी मोड व अम्बेडकर भवन,

भगत सिंह सर्किल के पास में किया जा रहा है। सद्भावना केंद्र का उद्देश्य नागरिकों द्वारा अपनी अनुभोगी वस्तुओं जैसे कपड़े, जूते, खिलौने, ईलैक्ट्रोनिक्स सामान, इत्यादि को जरूरतमंद लोगों को निशुल्क वितरित करना है ताकि वस्तुओं का समुचित उपयोग हो और जरूरतमंद को लाभ मिल सके। इस कार्य में पालिका कर्मचारी जयंत सांगवान एवं कालीचरण का विशेष सहयोग रहा।

फाग महोत्सव 11 मार्च को आयोजित होगा

फुलेरा। होली करीब आते ही हर किसी के मन में इस त्यौहार के प्रति उत्साहिता देखी जाती है. जहां, जगह-जगह फागोत्सव मनाने की धूम मची हुई होती है। इसी कडी मे श्री श्याम सरकार युवा मित्र मंडल फुलेरा के तत्वाधान में भव्य फागोत्सव एवं संकीर्तन का आयोजन मंगलवार को किया जाएगा। संगठन के दीपक सोनी ने जानकारी देते बताया श्याम सरकार युवा मित्र मंडल के तत्वाधान में एक भव्य फाग महोत्सव का आयोजन स्कूल खेल मैदान में किया जा रहा है। जिसमें भजन संध्या के साथ-साथ भक्तिमय वातावरण का आनंद मिलेगा। यह कार्यक्रम मंगलवार 11 मार्च 2025 को आयोजित होगा, जो शाम 7.00 बजे से प्रारंभ होकर अनवरत भक्तिरस बहाएगा। इस महोत्सव में फूलों की होली का विशेष आयोजन किया जाएगा, जिससे भक्तजन ब्रज की परंपरा को निकट से अनुभव कर सकेंगे। कार्यक्रम में साउंड की व्यवस्था नोदल डीजे की तरफ से की गई है । भजन संध्या में भव्य प्रस्तुति कार्यक्रम के मुख्य आकर्षण सनी सिंह लक्खा गायक चंडीगढ़, प्रिंस कच्छवा विजयनगर व रिथिमा तिवारी भीलवाड़ा होंगे,जो अपनी मधुर वाणी से भगवान श्रीकृष्ण और राधा रानी के प्रेम व भक्ति से भरे भजन प्रस्तुत करेंगे।

राजगढ़ नगर पालिका ने अतिक्रमण अभियान रोका : राकेश अरोड़ा



जागरूक टाइम्स संवाददाता सादुलपुर। राजगढ़ नगरपालिका क्षेत्र में 5 मार्च, बुधवार से शुरू किए जाने वाले अतिक्रमण अभियान को व्यापारियों दुकानदारों एवं प्रबुद्ध नागरिकों के आग्रह पर होली पर्व तक स्थगित कर दिया गया है। नगर पालिका द्वारा 5 मार्च को अतिक्रमण हटाओ अभियान की तैयारी की जा रही थी, मगर होली पर्व को देखते हुए संयुक्त व्यापार समिति की ओर से 4 मार्च को अधिशासी अधिकारी राकेश अरोड़ा

से निवेदन किया गया। मंडल के अध्यक्ष पवन मोहता ने अन्य व्यापारियों के साथ ज्ञापन दिया गया। होली पर्व तक के लिए अभियान को रोक दिया जाए। उसके बाद नगर पालिका अपने हिसाब से कार्यवाही कर सकती है। पालिका के इस कार्य में व्यापार मंडल सहयोग करेंगे। ईओ राकेश अरोड़ा ने व्यापारियों की मांग को स्वीकार करते हुए होली पर्व तक अतिक्रमण हटाओ अभियान को स्थगित किए जाने की बात कही है।

आरएनबी ग्लोबल यूनिवर्सिटी में दो दिवसीय खेल महोत्सव का आगाज खेल से एकता, सामाजिकता, देश प्रेम, अनुशासन और आत्म-नियंत्रण की भावना विकसित होती है: राठौड़

सादुलपुर। आरएनबी ग्लोबल यूनिवर्सिटी में दो दिवसीय खेल महोत्सव का सफल आयोजन आरएनबी ग्लोबल यूनिवर्सिटी में दो दिवसीय खेल महोत्सव का भव्य आयोजन सफलतापूर्वक संपन्न हुआ। इस आयोजन में छात्रों ने पूरे जोश और उत्साह के साथ भाग लिया, जहाँ छात्रों ने अपनी खेल भावना और प्रतिस्पर्धात्मक जज्बे का शानदार प्रदर्शन किया। इस शानदार महोत्सव का उद्घाटन कुलपति प्रो. जी. एस. राठौड़ द्वारा किया गया।

उन्होंने खेलों के महत्व पर जोर देते हुए कहा, खेल केवल प्रतिस्पर्धा का नाम नहीं, बल्कि अनुशासन, परिश्रम और आत्मविश्वास की परीक्षा भी है। हार और जीत जीवन की यात्रा का हिस्सा हैं, लेकिन सच्चा विजेता वही होता है जो खेल भावना को आत्मसात करता है और हर चुनौती से कुछ सीखता है। खेल महोत्सव के दौरान छात्रों ने विभिन्न खेल प्रतियोगिताओं में भाग लिया, जिनमें बास्केटबॉल, क्रिकेट, वॉलीबॉल,



फुटबॉल, कबड्डी, टेबल टेनिस, बैडमिंटन, शॉट पुट, डिस्कस थ्रो, एथलेटिक्स, चेस, कैरम और सूकर जैसी प्रतियर्धों शामिल रहीं। इन खेलों के माध्यम से न केवल छात्रों के शारीरिक और मानसिक विकास को बढ़ावा मिला, बल्कि उनमें टीम वर्क, अनुशासन, नेतृत्व क्षमता और समर्पण जैसे महत्वपूर्ण गुणों का भी विकास हुआ। उद्देश्य केवल

प्रतियोगिता आयोजित करना नहीं था, बल्कि छात्रों को खेलों के प्रति जागरूक करना और स्वस्थ प्रतिस्पर्धा की भावना को बढ़ावा देना था। इस आयोजन के माध्यम से छात्रों ने न केवल अपनी खेल प्रतिभा को निखारा, बल्कि आत्मविश्वास और नेतृत्व क्षमता को भी मजबूत किया। आरएनबी ग्लोबल यूनिवर्सिटी इस सफल आयोजन के लिए सभी प्रतिभागियों को बधाई देती है और यह संदेश देती है कि जीत से अधिक महत्वपूर्ण होता है सीखना, और असली खिलाड़ी वही होता है जो हर परिस्थिति में अपने लक्ष्य की ओर निरंतर आगे बढ़ता रहे। विश्वविद्यालय परिवार को उम्मीद है कि इस तरह के आयोजन भविष्य में भी छात्रों के संपूर्ण विकास में सहायक सिद्ध होंगे। इस कार्यक्रम में विश्वविद्यालय के सभी संकायों के डीन, विभागाध्यक्ष, फैकल्टी सदस्य एवं गैर-शैक्षणिक कर्मचारी उपस्थित रहे और उन्होंने छात्रों को खेलों के प्रति उत्साह एवं जोश बनाए रखने के लिए प्रेरित किया।

जाम्बिया के प्रतिनिधिमंडल ने राज्य के सहकारी आन्दोलन और कार्यप्रणाली की जानकारी ली

‘सहकार से समृद्धि’ के अंतर्गत किये जा रहे कार्यों की सराहना की



जागरूक टाइम्स संवाददाता
जयपुर। सहकारिता विभाग द्वारा अंतर्राष्ट्रीय सहकारिता वर्ष-2025 के अंतर्गत प्रदेश भर में विभिन्न गतिविधियों का आयोजन किया जा रहा है। इसी क्रम में दि जयपुर सेन्ट्रल को-ऑपरेटिव बैंक लि. द्वारा बुधवार को बैंक के प्रधान कार्यालय में जाम्बिया से आये प्रतिनिधिमंडल को बैंक की कार्यप्रणाली एवं राज्य में संचालित की जा रही जनकल्याणकारी योजनाओं की जानकारी उपलब्ध करवाई गई। अंतर्राष्ट्रीय सहकारिता वर्ष के अंतर्गत विभिन्न देशों के प्रतिनिधिमंडल अन्य देशों का दौरा कर वहां के सहकारी आन्दोलन तथा कार्यप्रणाली का

अध्ययन कर रहे हैं। इसी के तहत जाम्बिया का चार सदस्यीय प्रतिनिधिमंडल भारत के दौरे पर है। प्रतिनिधिमंडल ने दि जयपुर सेन्ट्रल को-ऑपरेटिव बैंक लि. के साथ ही अपेक्स बैंक, बीलवा ग्राम सेवा सहकारी समिति एवं बड़ का बालाजी प्राथमिक दुग्ध उत्पादक सहकारी समिति का भी दौरा कर कार्यप्रणाली को बारीकी से समझा। दि जयपुर सेन्ट्रल को-ऑपरेटिव बैंक के प्रधान कार्यालय में आयोजित कार्यक्रम के दौरान अधिकारियों ने प्रतिनिधिमंडल को राज्य में सहकारी आन्दोलन को प्रभावी और सार्थक बनाने तथा विभिन्न सहकारी योजनाओं की आमजन तक पहुंच सुलभ कराने के उद्देश्य से

किये जा रहे कार्यों की जानकारी दी। साथ ही, योजनाओं के क्रियान्वयन, प्रचार-प्रसार एवं प्रगति पर भी विस्तार से चर्चा की गई। जाम्बिया से आये प्रतिनिधिमंडल ने भी इस दौरान अपने देश के सहकारी आन्दोलन से सम्बन्धित जानकारी प्रदान की। प्रतिनिधिमंडल ने भारत में ‘सहकार से समृद्धि’ के अंतर्गत किये जा रहे कार्यों की प्रशंसा की। इस अवसर पर अपेक्स बैंक के प्रबंध निदेशक संजय पाठक, महाप्रबंधक पी.के. नाग, दि जयपुर सेन्ट्रल को-ऑपरेटिव बैंक के प्रबंध निदेशक दिनेश कुमार शर्मा एवं अधिशाषी अधिकारी राजेन्द्र कुमार मीणा सहित अन्य अधिकारी मौजूद रहे।

नगर निगम ग्रेटर सतर्कता शाखा की टीम ने की कार्यवाही

सात हजार रुपये का किया कैरिंग चार्ज वसूल, सात केन्टर सामान जब्त

जागरूक टाइम्स संवाददाता
जयपुर। नगर निगम ग्रेटर आयुक्त रूकमणि रियाड़ के निर्देशानुसार उपायुक्त सतर्कता अजय कुमार शर्मा के नेतृत्व में गुरुवार को सतर्कता शाखा की टीम द्वारा नगर निगम जयपुर ग्रेटर के क्षेत्राधिकार में जीटी के पीछे, रेलवे लाईन के पास, गोपालपुरा पुलिया के नीचे, वैशाली नगर सी-ब्लॉक, सिरसी रोड़ बिन्दायका चौराहा, 200 फीट बाईपास, मोना वाला, कनकपुरा, सिरसी रोड़ से अस्थाई अतिक्रमण को करने वालों के विरुद्ध 7 हजार रुपये का कैरिंग चार्ज कर 07 केन्टर सामान जब्त किया गया। उपायुक्त सतर्कता अजय कुमार ने बताया कि नगर निगम ग्रेटर क्षेत्राधिकार में जीटी के पीछे, रेलवे लाईन के पास, गोपालपुरा पुलिया

के नीचे, वैशाली नगर सी-ब्लॉक, सिरसी रोड़ बिन्दायका चौराहा, 200 फीट बाईपास, मोना वाला, कनकपुरा, सिरसी रोड़ से अस्थाई अतिक्रमण करने वालों से मौके पर 7 हजार रुपये का कैरिंग चार्ज वसूल किया गया तथा दौरे के दौरान कार्यवाही सतर्कता टीम द्वारा मौके पर समझाईश करते हुए मौखिक पाबंद करवाया कि भविष्य में अस्थाई अतिक्रमण समय से हटा ले अन्यथा नगर निगम जयपुर ग्रेटर के क्षेत्राधिकार में अवैध अतिक्रमण करने वालों के विरुद्ध भारी चालान या प्रभावी कार्यवाही अमल में लाई जायेगी।

शैक्षणिक व सांस्कृतिक प्रतियोगिताओं में जमाया रंग

जागरूक टाइम्स संवाददाता
जयपुर। कानोडिया पीजी महिला महाविद्यालय, जयपुर में चल रहे चार दिवसीय अंतर महाविद्यालय युवा महाोत्सव कस्तूरी 2025 के दूसरे दिन की शुरुआत अंतर महाविद्यालय क्रिज से हुई, जिसमें 10 संस्थानों के प्रतिभागियों ने विभिन्न क्षेत्रों में अपने ज्ञान को दर्शाया। राजस्थान कॉलेज से अक्षत अग्रवाल एवं माधव शर्मा प्रथम, कानोडिया महिला महाविद्यालय से तनुश्री जैन और मनीषा विश्नोई द्वितीय तथा महावीर कॉलेज से विजय सोनी व मोहित जांगिड़ की टीम तृतीय स्थान पर रही। पोस्टर मेंकिंग प्रतियोगिता में 11 टीमों ने भाग लिया। इसमें महारानी कॉलेज ने से भूमिका जांगिड़ ने प्रथम, ईश्वरम्मा एसपीएम कॉलेज से कविता बैक्वा ने द्वितीय, कानोडिया महिला महाविद्यालय से पूजा शर्मा ने तृतीय स्थान प्राप्त किया। ‘श्रुरंग’ समूह गायन प्रतियोगिता में कानोडिया महिला महाविद्यालय प्रथम, महाराजा कॉलेज द्वितीय और



परिष्कार कॉलेज तृतीय स्थान पर रहा। ‘ग्लैमर गाला’ फैशन शो प्रतियोगिता में अपनी रचनात्मकता और स्टाइल के लिये महाराजा कॉलेज प्रथम, कानोडिया महिला महाविद्यालय द्वितीय व राजस्थान कॉलेज तृतीय स्थान पर रहे। किया। ‘रसरंग-फोक ऑफ इंडिया’ समूह नृत्य प्रतियोगिता में छात्र-छात्राओं ने रंगारंग नृत्य प्रस्तुतियों से समां बांध दिया। प्रतिभागियों ने राजस्थानी, गुजराती, पंजाबी व लावणी नृत्य शैलियों नृत्य प्रस्तुति दी। इसमें कानोडिया महिला महाविद्यालय प्रथम, महाराजा द्वितीय और कानोडिया महिला महाविद्यालय की टीम तृतीय स्थान पर रही। इसी क्रम

में आज महाविद्यालय पुस्तकालय में प्राचार्य डॉ. सीमा अग्रवाल ने दो दिवसीय पुस्तक मेले का उद्घाटन किया। इस पुस्तक मेले में विभिन्न प्रतिष्ठित पुस्तक विक्रेताओं द्वारा स्टॉलस लगाई गई हैं। अंतः महाविद्यालय ‘कूल शेफ’ कुकिंग प्रतियोगिता में छात्राओं ने पाक-कला का बेहतरीन प्रदर्शन किया। इसमें पूजा आचार्य एवं रिषिता परमार ने प्रथम, श्रुति शर्मा व अंजली चांदक ने द्वितीय और नाबिहा शकील व नादिया कुरुशी ने तृतीय स्थान प्राप्त किया। मेहदी प्रतियोगिता में प्रतिभा शर्मा प्रथम, दिव्या महावर द्वितीय एवं पायल महावर तृतीय स्थान पर रही।

मालवीय नगर जोन में 10 अवैध निर्माण सीज

जयपुर। नगर निगम ग्रेटर आयुक्त रूकमणि रियाड़ के निर्देशानुसार उपायुक्त मालवीय नगर जोन प्रियव्रत सिंह चारण के नेतृत्व में अवैध व्यावसायिक निर्माणों के विरुद्ध कारवाई करते हुये भवन निर्माण शाखा की टीम एवं सतर्कता शाखा ने गुरुवार को 10 अवैध व्यावसायिक निर्माणों के विरुद्ध सीज किया। उपायुक्त मालवीय नगर जोन प्रियव्रत सिंह चारण ने बताया कि अवैध व्यावसायिक निर्माणों के विरुद्ध सीजर की कारवाई की गई। मालवीय नगर जोन में प्लॉट संख्या-सी-36, रामगली नं. 7 राजापार्क, प्लॉट संख्या-246ए, गली नं.-4, राजापार्क, प्लॉट संख्या-1/361, मालवीय नगर, दुकान संख्या-1/46, 47 मालवीय नगर, प्लॉट संख्या-9/117, 118 मालवीय नगर, प्लॉट संख्या-ए-5, महालक्ष्मी नगर, वर्ल्ड ट्रेड पार्क के पीछे, प्लॉट संख्या-63, विद्युत अभियंता कॉलोनी मालवीय नगर, प्लॉट संख्या-3/30 मालवीय नगर, प्लॉट संख्या-सी-70, बापू नगर एवं प्लॉट संख्या-सी-208, तिलक नगर राजापार्क पर सीजर की कारवाई की गई।

कृषि एवं उद्यानिकी सचिव ने फसल कटाई प्रयोगों और फार्मर रजिस्ट्री शिविरों का धरातल पर लिया जायजा

जागरूक टाइम्स संवाददाता
जयपुर। शासन सचिव कृषि एवं उद्यानिकी राजन विशाल ने गुरुवार को दौसा व जयपुर जिले का दौरा कर प्रधानमंत्री फसल बीमा योजना अंतर्गत रबी 2024-25 के लिए फसल कटाई प्रयोगों व स्मार्ट सेम्पलिंग तकनीक के माध्यम से खेतों के चयन और फार्मर रजिस्ट्री शिविरों का धरातल पर जायजा लिया एवं क्रियान्वित की गति बढ़ाने के निर्देश दिये।

शासन सचिव ने दौसा जिले के गण्डुल्लेज के भीखली गांव में गेहूं के खेत में फसल कटाई प्रयोगों के चयन की प्रक्रिया का अवलोकन किया। इसके साथ ही ढाणी बाग में सरसों के खेत में फसल कटाई प्रयोग के तहत फसल कटाई की प्रक्रिया का धरातल पर जायजा लिया व अधिकारियों को आवश्यक दिशा-निर्देश दिये। उन्होंने भ्रमण के दौरान ई-गिरदावरी किये जाने का भी जायजा लिया। राजन विशाल ने काली पहाड़ी गांव में आयोजित फार्मर रजिस्ट्री शिविर का अवलोकन किया व वहां मौजूद कृषकों के साथ संवाद



भी किया। दौरे के दौरान उन्होंने जयपुर के बस्सी, मानसर खेड़ी में चने के खेत में स्मार्ट सेम्पलिंग तकनीक से ऐप के माध्यम से खेत के चयन की प्रक्रिया का अवलोकन किया। शासन सचिव ने विभागीय अधिकारियों से कार्यालय में ई-फाईलिंग, फसल बीमा प्रगति की जानकारी, फसल कटाई प्रयोगों,

फार्मर रजिस्ट्री शिविरों, उर्वरक नमूना प्रक्रिया व ऑन-लाईन बिल प्रक्रिया के बारे में विस्तृत जानकारी ली। उन्होंने अधिकारियों को निर्देशित किया कि कृषि विभाग की योजनाओं द्वारा ज्यादा से ज्यादा कृषकों को लाभान्वित करे तथा कृषि पर्यवेक्षक ग्रामीण क्षेत्रों में चौपालों का आयोजन कर विभागीय योजनाओं की जानकारी

कृषकों तक पहुंचाकर उन्हें लाभान्वित करें। निरीक्षण के दौरान अतिरिक्त निदेशक कृषि पी.सी. बुनकर, संयुक्त निदेशक कृषि (दौसा) रामराज मीणा, संयुक्त निदेशक कृषि (जयपुर) के.सी. मीणा, उप निदेशक कृषि (फसल बीमा) डॉ. रामदयाल यादव सहित विभागीय अधिकारी मौजूद रहे।

जन स्वास्थ्य अभियांत्रिकी विभाग की अनुदान मांगें ध्वनिमत से पारित जेजेएम के प्रभावी क्रियान्वयन के लिए जल स्रोतों की उपलब्धता की जा रही सुनिश्चित: कन्हैया लाल

» अवैध जल कनेक्शन पर हो रही सख्त कार्रवाई

जागरूक टाइम्स संवाददाता
जयपुर। जन स्वास्थ्य अभियांत्रिकी मंत्री कन्हैया लाल ने कहा कि राज्य सरकार हर नल से जल के लक्ष्य को प्राप्त करने के लिए जल जीवन मिशन का प्रभावी क्रियान्वयन सुनिश्चित कर रही है। उन्होंने कहा कि प्रत्येक गांव ढाणी तक पेयजल पहुंचाना राज्य सरकार की प्रमुख प्राथमिकता है। इसी क्रम में मुख्यमंत्री भजनलाल शर्मा के नेतृत्व में महत्वपूर्ण निर्णय लिये जा रहे हैं। जन स्वास्थ्य अभियांत्रिकी मंत्री बुधवार को विधान सभा में जन स्वास्थ्य अभियांत्रिकी विभाग (मांग संख्या-41) की अनुदान मांग पर हुई बहस का जवाब दे रहे थे। चर्चा के बाद सदन ने विभाग की 118 अथब 66 करोड़ 49 लाख 47 हजार रुपये की अनुदान मांगें ध्वनिमत से पारित कर दीं। **जल जीवन मिशन में राज्य की स्थिति में हुआ सुधार:-** जन स्वास्थ्य अभियांत्रिकी मंत्री ने कहा कि गत सरकार में

जल जीवन मिशन में प्रदेश की रैंक लगातार न्यूनतम स्तर पर रही। मुख्यमंत्री भजनलाल शर्मा के कुशल नेतृत्व से इस स्थिति में सुधार आया है। गत सरकार में जल स्रोतों की व्यवस्था किए बिना पेयजल कनेक्शन दिये गये। हमारी सरकार ने इस कमी को दूर कर विभिन्न जल परियोजनाओं के माध्यम से पानी की उपलब्धता सुनिश्चित कर पेयजल कनेक्शन देने का कार्य किया है। जन स्वास्थ्य अभियांत्रिकी मंत्री ने कहा कि जेजेएम के तहत 42 हजार से अधिक गांवों को पेयजल कनेक्शन देने के लिए 93 हजार 427 करोड़ रूपए की योजनाएं स्वीकृत की गई हैं। उन्होंने कहा कि प्रतापगढ़ जिले के कोटड़ी में लागत की 10 प्रतिशत जन सहभागिता के माध्यम से सुचारु पेयजल आपूर्ति सुनिश्चित की जा रही है। गत सरकार द्वारा 10 प्रतिशत जन सहभागिता नहीं लेने से जेजेएम का सफल संचालन बाधित हुआ है। उन्होंने कहा कि अमृत 2.0 योजना के तहत शहरी निकायों में पेयजल समस्या के निराकरण के लिए वित्तीय स्वीकृतियां जारी की गई हैं। वर्तमान सरकार द्वारा 2 हजार 67

नये नलकूप एवं 2 हजार 916 नये हैण्डपम्प शुरू किये गये हैं। 2 लाख 91 हजार से अधिक खराब हैण्डपम्पों की मरम्मत कर पुनः चालू किया गया है। पेयजल गुणवत्ता की जांच हेतु प्रदेश सरकार द्वारा 1 लाख 14 हजार से अधिक जल नमूनों की रासायनिक एवं जीवाणु जांच की गई है। उन्होंने कहा कि विभाग में सहायक अभियंता और कनिष्ठ अभियंता के 683 पदों पर भर्ती हेतु विज्ञप्ति जारी कर दी गई है। वहीं जीव विज्ञानी, कनिष्ठ रासायनिक, निजी सहायक ग्रेड-11, कनिष्ठ सहायक एवं चतुर्थ श्रेणी कर्मचारी सहित एक हजार से अधिक पदों पर भर्ती की कार्यवाही प्रक्रियाधीन है। **अवैध पेयजल कनेक्शन पर कड़ी कार्यवाही:-** जन स्वास्थ्य अभियांत्रिकी मंत्री ने कहा कि अवैध पेयजल कनेक्शन प्रदेश में पेयजल योजनाओं के सफल संचालन में बड़ी बाधा है। इस सम्बन्ध में प्रभावी कार्यवाही करते हुए कनेक्शन विच्छेद कर जुर्माना लगा रहे हैं। उन्होंने कहा कि अवैध कनेक्शन हटाने के लिए सभी को सजग रहते हुए अपना कार्य करना होगा। जलदाय मंत्री

ने कहा कि योजनाओं को धरातल पर उतारने के लिए विभाग द्वारा सघन मॉनिटरिंग की जा रही है। फील्ड विजिट कर आमजन से फीडबैक लिया जा रहा है। योजनाओं का मौका मुआयना कर गुणवत्ता सुनिश्चित की जा रही है। किसी भी प्रकार का भ्रष्टाचार पाये जाने पर उचित कार्यवाही हो रही है। उन्होंने कहा कि सम्पूर्ण प्रदेश में पम्पिंग स्टेशनों हेतु सौर ऊर्जा का उपयोग करने की योजना पर कार्य प्रारंभ कर दिया गया है। **राजस्थान वाटर सप्लाई एवं सीवरेज एक्ट 2025 का प्रारूप तैयार:-** जलदाय मंत्री ने कहा कि राजस्थान वाटर सप्लाई एवं सीवरेज एक्ट 1979 में जल के दुरुपयोग को रोकने, अवैध जल संबंधों पर लगाम लगाने, बुस्टर नहीं लगाने तथा विभाग के कर्मचारियों से अभद्र व्यवहार व मारपीट करने वालों को दण्डित करने के प्रावधानों का अभाव था। राज्य सरकार ने आरडब्ल्यूएसएससी एक्ट 2025 का प्रारूप तैयार कर लिया है जिसमें उपरोक्त कृत्यों पर सख्त कार्रवाई का प्रावधान किया गया है। उन्होंने कहा कि शहरी क्षेत्र में पेयजल

उपभोक्ताओं को नया नल कनेक्शन लेने की वर्तमान जटिल प्रक्रिया को सरल बनाया गया है। अब जल सम्बन्ध के लिए आवेदन पत्र प्राप्त होने पर एकल मांग पत्र राशि रुपये 8100 प्रति जल सम्बन्ध का प्रावधान किया गया है। इससे भावी जल उपभोक्ताओं को रोडकट अनुमति, मीटर खरीदने एवं नलकार इत्यादि के लिए अलग-अलग एप्लिसियों के चक्कर नहीं लगाने पड़ेंगे। जन स्वास्थ्य अभियांत्रिकी मंत्री ने कहा कि पेयजल उपभोक्ताओं की शिकायतों को समय पर निस्तारण करने की दिशा में आवश्यक कदम उठाते हुए कंज्यूमर सर्टिके अप्रोच के तहत शिकायतकर्ता की शिकायत को दर्ज करने एवं एण्ड टू एण्ड निस्तारण सुविधायुक्त कंज्यूमर कॉल सेंटर स्थापित किये जायेंगे। उन्होंने कहा कि मुख्यमंत्री द्वारा विभिन्न पेयजल परियोजनाओं के लिए जयपुर जिले हेतु 2 हजार 675 करोड़ एवं अजमेर हेतु 1 हजार 77 करोड़ रूपए का बजट में प्रावधान किया गया है। इससे आने वाले समय में वर्ष 2053 तक की जनसंख्या के अनुसार कार्य हो सकेंगे।

जागरूक टाइम्स

संपर्क करें

विज्ञापन देने के लिए

+91-9819170710

+91-9587022840

+91-8696111716

प्रति के लिए

9057203837

कार्यालय :- 0141-2743001

Email :- jtjaipur@gmail.com

राष्ट्रीय बाल स्वास्थ्य कार्यक्रम बना वरदान

जागरूक टाइम्स संवाददाता
जयपुर। चिकित्सा विभाग का राष्ट्रीय बाल स्वास्थ्य कार्यक्रम उन बच्चों के लिए वरदान सरीखा साबित हुआ है जो पैदाईश से ही विभिन्न शारीरिक समस्याओं से जूझ रहे थे। राष्ट्रीय बाल स्वास्थ्य कार्यक्रम के महत प्रयासों की वजह से न केवल इन बच्चों का इलाज निःशुल्क किया गया बल्कि उन्हें एक स्वस्थ और रोशन भविष्य की राह भी दिखाई है। मुख्य चिकित्सा एवं स्वास्थ्य अधिकारी डॉ. हसराम भदालिया ने बताया कि 11 वर्षीय बालक तनवीर योगी को जैसे नया जीवन मिला है। जन्मजात हृदय रोग से जूझ रहा तनवीर आज पूर्ण रूप से स्वस्थ है और यह सब चिकित्सा विभाग के राष्ट्रीय बाल सुरक्षा कार्यक्रम के शानदार

बालक तनवीर को मिली जन्मजात हृदय रोग से मुक्ति

प्रयासों की बदौलत संभव हो सका है। रामपुरा ग्राम निवासी और पेशे से मजदूरी करने वाले पिता हरिमोहन योगी की आर्थिक स्थिति अच्छी नहीं है। बालक तनवीर 01 वर्ष का था तब से ही उसे लक्षण दिखाई देने लगे थे और वह अस्वस्थ रहने लगा था। पिता हरिमोहन ने उसे लेकर अस्पतालों के चक्कर लगाए पर बात नहीं बनी। समय बीतता गया और हाल ही में गत 10 फरवरी को जब राष्ट्रीय बाल स्वास्थ्य कार्यक्रम की मोबाईल हेल्थ टीम ‘ए’ गवर्नमेंट सीनियर सैकंडरी स्कूल रामपुरा में बच्चों की स्क्रीनिंग के लिए आई तो वहां उन्हें परीक्षण के दौरान तनवीर के हृदय की बीमारी के विषय में पता लगा। मोबाईल हेल्थ टीम के डॉ. जगमोहन बैरवा, डॉ. पायल नहरिया ने



उसे मानसरोवर स्थित इंडस अस्पताल रेफर कर दिया। टीम ने पिता हरिमोहन को हिम्मत बंधाई और समस्त इलाज निःशुल्क होने के विषय में बताया। इंडस अस्पताल में गत 14

फरवरी को डॉ. विनोद गुप्ता व उनकी टीम ने बालक तनवीर का ऑपरेशन किया। ऑपरेशन सफल रहा और तनवीर को जन्मजात हृदय रोग की तकलीफ से मुक्ति मिल गई। कुछ दिनों तक चिकित्सकों की देखरेख में रहने के बाद उसे गत 22 फरवरी को अस्पताल से छुट्टी दे दी गई। पिता हरिमोहन की खुशी का आज कोई ठिकाना नहीं है। वह राष्ट्रीय बाल स्वास्थ्य कार्यक्रम, चिकित्सकों और राज्य सरकार के प्रति कृतज्ञ है, जिनके प्रयासों की वजह से बालक तनवीर का ऑपरेशन निःशुल्क हुआ और उसे एक गंभीर रोग से मुक्ति मिल गई। इसमें बीसीएमओ डॉ. सौरभ पंडित, एडीएमओ डॉ. दिलीप शर्मा, आरबीएसके मोबाईल हेल्थ टीम ‘ए’ के चिकित्सकों का

महत्वपूर्ण सहयोग रहा। चिकित्सा एवं स्वास्थ्य विभाग के महत्वपूर्ण कार्यक्रम राष्ट्रीय बाल स्वास्थ्य कार्यक्रम के तहत 0 से 18 वर्ष की उम्र तक के बच्चों का उपचार किया जाता है। आरबीएसके की मोबाइल हेल्थ टीम विभिन्न आंगनबाड़ी केन्द्रों और शिक्षण संस्थानों पर जाकर

लगभग 40 बीमारियों से ग्रस्त बच्चों के उपचार में मदद करती है। मोबाईल हेल्थ टीम बच्चों की जांच कर उस अनुरूप की जाने वाली चिकित्सा हेतु बच्चों को सामुदायिक स्वास्थ्य केंद्र, जिला अस्पताल या फिर मेडिकल कोलेज रेफर करती है। वहां इन बच्चों का निशुल्क उपचार किया जाता है।

OFFICE OF THE EXECUTIVE ENGINEER
P.H.E.D. DISTT. DN. SOUTH BARMER

Phone No. 02982-220502 E mail : eesouthbmr@gmail.com

No : E.E./PHED/S/2024-25/ Notice Inviting Bid (47)

Bids for Construction and commissioning of hand pump work are invited from interested bidders upto 01:00 PM (time) 10.03.2025 (date). Other particulars of the bid may be visited on the procurement portal (http://eproc.rajjasthan.gov.in, http://sppp.raj.nic.in) of the state.

NIB code - PHE2425A4830 UBN no. - PHE2425WSOB10475

DIPRIC/2787/2025

Executive Engineer
PHED Distt. Dn. South Barmer

सुविचार

सफलता में दोषों को मिटाने की विलक्षण शक्ति है।

- अज्ञात

जागरूक
संपादकीय

फूहड़ता पर लगाम लगाए सरकार

राष्ट्रीय पुरस्कार विजेता अभिनेत्री नीतू चंद्रा श्रीवास्तव ने बिहार सरकार से फूहड़ भोजपुरी और हिन्दी गानों पर प्रतिबंध लगाने की मांग की है। अपनी मांग के पक्ष में उन्होंने कहा कि, फूहड़ भोजपुरी तथा हिन्दी गाने बिहार की स्कूल और कॉलेज जाने वाले लड़कियों और महिलाओं का पीछा छोड़ने का नाम नहीं ले रहे हैं और वे नजरें झुकाकर सड़क पर चलने को मजबूर हैं। अपनी मांग के पक्ष में नीतू चंद्रा ने कहा कि भाषा का आड़ लेकर महिलाओं के शरीर पर किसी तरह की कमेंट नहीं होनी चाहिए फिर भोजपुरी भाषा को तो देश-विदेश तक लेकर गई हूं। भोजपुरी भाषा में मैं सम्मान भी लेकर आई हूं ऐसे में भोजपुरी भाषा के आड़ में कोई महिलाओं के लिए गंदे कमेंट्स वाले गाने नहीं बर्दाश्त किए जा सकते हैं। पटना उच्च न्यायालय में एक पीआईएल दाखिल किया गया है जिसकी अगुवाई सीनियर एडवोकेट निवेदिता निर्विकार ने विधिवत शशि प्रिया द्वारा सहायता किया जा रहा है। महिलाओं को कभी किसी को वस्तु समझने की भूल नहीं करनी चाहिए क्योंकि महिला का अपमान संदेव दुखदाई परिणाम का गवाह रहा है। अभिनेत्री की यह मांग पूर्णतया उचित एवं समय की मांग है। इस पर सरकार को गंभीरता से विचार करने की जरूरत है। क्योंकि इन्हीं गानों के चलते महिलाएं घर में टीवी भी देखना पसंद नहीं करती हैं। यह अलग बात है कि ऐसे गाना गाने वाले कई गायक आज प्रसिद्धि हासिल कर चुके हैं, जो समाज और देश के विकास में बाधक बन सकते हैं। जब लड़कियां या महिलाएं, सड़क पर सुरक्षित चल नहीं पायेंगी, तो क्या वे विकास के बारे में खाक सोच पायेंगी। शराबी पतियों से महिलाओं को बचाने के लिए यदि कोई सरकार अपने राज्य में शराबबंदी का कानून ला सकती है तो क्या वह स्कूल-कॉलेज जाने वाली लड़कियों तथा महिलाओं के लिए इन फूहड़ गानों पर पर प्रतिबंध नहीं लगा सकती है। अभिनेत्री ने तो केवल बिहार में इन गानों के निर्माण और बजाने पर पूर्णरूप से प्रतिबंध लगाने की मांग की है। पर हकीकत यह है कि इसे राष्ट्रीय-अंतर्राष्ट्रीय स्तर पर प्रतिबंधित करने की जरूरत है। क्योंकि इन गानों की पहुंच आज यू ट्यूब और सोशल मीडिया की वजह से हर एक व्यक्ति तक हो गई है। वहीं इन पर बनने वाली रिल्ट्स तो और भी अश्लील हैं, जिनपर नकेल कसना बहुत जरूरी हो गया है। क्योंकि इस प्रकार के फूहड़ गाने महिलाओं में असुरक्षा की भावना पैदा करते हैं तथा इन गानों का छोटे-छोटे बच्चों पर प्रतिकूल असर पड़ सकता है। ये गाने समाज को गलत दिशा में ले जा सकते हैं और महिलाओं के प्रति सम्मान को कम कर सकते हैं। आज जरूरत है कि लोग भी व्यक्तिगत रूप से इस प्रकार के गानों एवं इन्हें गाने वाले गायकों का बहिष्कार करें।

तारीख विशेष

सर विवियन रिचर्ड्स

वेस्टइंडीज के पूर्व क्रिकेटर सर इसाक विवियन एलेक्जेंडर रिचर्ड्स का जन्म दिन है। अंतर्राष्ट्रीय क्रिकेट जगत में विव और किंग विव नाम से जाने जाने वाले रिचर्ड्स का जन्म 7 मार्च 1952 को सेंट जॉन, एंटीगुआ में हुआ था। रिचर्ड्स को 100 सदस्यों के विशेषज्ञ पैनल ने बीसवीं शताब्दी के पांच महान खिलाड़ियों की सूची में शामिल किया है, इस सूची में विवियन रिचर्ड्स के अलावा सर डोनाल्ड ब्रेडमैन, सर गैरीफील्ड सोबर्स, सर जैक होब्स और महान लेग स्पिनर शेन वार्न का नाम भी शामिल है। फरवरी 2002 में क्रिकेट की बाइबल कही जाने वाली क्रिकेट पत्रिका विजडन द्वारा विवियन रिचर्ड्स की एक पारी को वन डे अन्तर्राष्ट्रीय क्रिकेट की सर्वश्रेष्ठ इनिंग घोषित किया गया। इसी वर्ष दिसंबर में विजडन ने उन्हें वन डे क्रिकेट का सर्वकालीन और टेस्ट क्रिकेट के तीन महान बल्लेबाजों में से एक घोषित किया, सवा सौ साल के क्रिकेट इतिहास में सिर्फ दो बल्लेबाज सर डान ब्रेडमैन और भारत के सचिन तेंदुलकर का स्थान ही उनसे ऊपर आंका गया है। रिचर्ड्स दाएं हाथ के एक आक्रमक बल्लेबाज थे, जो गेंद पर काफी शक्ति से प्रहार करते थे, इसके अलावा वे स्लिप के अच्छे फील्डर और उद्योगी ऑफ स्पिनर भी थे। पूर्व क्रिकेटर, उनके समकालीन, क्रिकेट पत्रकार और इस खेल के प्रशंसक सभी ने रिचर्ड्स को असाधारण प्रतिभा वाला क्रिकेटर बताया है, रिचर्ड्स की आक्रमकता का अंदाजा इससे लगाया जा सकता है कि अपने सत्रह साल के लम्बे कैरियर के दौरान उन्होंने कभी भी बैटिंग करते हुए हेल्मेट का इस्तेमाल नहीं किया। पाकिस्तान के तेज गेंदबाज और महान आलराउंडर इमरान खान और क्रिकेट विशेषज्ञ जॉह्न बर्मिंघम के अनुसार रिचर्ड्स विशुद्ध तेज गेंदबाजों का जितनी आसानी से सामना करते थे, उतनी सहजता से कोई अन्य बल्लेबाज नहीं कर सकता था। कई पूर्व क्रिकेटर एक बल्लेबाज के तौर पर उनकी प्रतिभा का काफी सम्मान करते हैं। इयान चैपल का कहना है कि सर गैरीफील्ड सोबर्स के बाद उन्होंने रिचर्ड्स जैसा प्रतिभाशाली बल्लेबाज नहीं देखा।



विजय कपूर

इन दिनों छह दिन की ब्रिटेन यात्रा में गये विदेश मंत्री एस जयशंकर गुजरे 5 मार्च 2025 को जब लंदन के चौथम हाउस थिंक टैंक में 'भारत का उदय और विश्व में 'भूमिका' विषय पर संवाद सत्र में भाग लेकर वापस जा रहे थे, तभी एक खालिस्तानी आंदोलनकारी न सिर्फ उन पर बढ़कर हमले की कोशिश की बल्कि विदेश मंत्री के सामने ही हमारे राष्ट्रीय ध्वज को फाड़ दिया और देश के विरुद्ध अपमानजनक नारे लगाये। हालांकि ब्रिटिश पुलिस ने इस शख्स को तुरंत दबोच लिया लेकिन वह चाहती तो ऐसी नौबत ही न आने देती। हिंदुस्तान में हम किसी ब्रिटिश नागरिक के आसपास तो दूर ब्रिटिश हाई कमीशन से भी आंदोलनकारियों को 50 गज दूर रखते हैं।

इमेज

लोकमित्र गौतम

वर्तमान के सबसे फिट राजनेता रूस के राष्ट्रपति व्लादिमीर पुतिन माने जाते हैं। पुतिन की पसंदीदा एक्सरसाइज जूडो, तैराकी और वेटलिफ्टिंग है। इन्हें मार्शल आर्ट्स में भी विशेषज्ञता हासिल है, वे नियमित रूप से अपने जूडो रिकल्स को भी प्रदर्शित करते रहते हैं। उनकी पसंदीदा एक्सरसाइज में बॉक्सिंग और रनिंग भी है। दुनिया में सर्वाधिक फिट राजनेता की कतार में दूसरे नंबर पर भारत के प्रधानमंत्री नरेंद्र मोदी हैं। हर दिन 18 से 20 घंटे तक सक्रिय रहने वाले मोदी दिनभर फिट और ऊर्जा से लबरेज नजर आते हैं। भारतीय प्रधानमंत्री नरेंद्र मोदी योग को बढ़ावा देने के लिए प्रसिद्ध हैं। मोदी जी की पसंदीदा एक्सरसाइज, योग और प्राणायाम हैं। वे प्रतिदिन योग करते हैं और इसे मानसिक व शारीरिक स्वास्थ्य के लिए अनिवार्य मानते हैं। बड़े और ताकतवर राजनेताओं में तीसरे नंबर के फिट विश्व नेता शी जिनपिंग समझे जाते हैं। चीनी राष्ट्रपति अपनी फिटनेस को लेकर बहुत अनुशासित रहते हैं। उनकी जीवनशैली में नियमित वॉक और एक्सरसाइज शामिल है। शी जिनपिंग को सुबह की सैर और हल्की एक्सरसाइज करने की आदत है। वह स्विमिंग और मार्शल आर्ट जैसी गतिविधियों में भी खूब रुचि रखते हैं।

इमेज

जागरूक टाइम्स

जयपुर, शुक्रवार, 7 मार्च, 2025

ब्रिटेन में तिरंगे का अपमान

सख्त से सख्त कदम उठारे भारत

नई दिल्ली स्थित किसी भी विदेशी दूतावास या हाई कमीशन के बाहर जब भी कोई विरोध प्रदर्शन होता है तो पुलिस किसी तरह का जोखिम उठाते हुए प्रदर्शनकारियों को कम से कम 50 गज दूर रखती है। कोई गफ़लत पैदा न हो इसलिए 50 गज दूर एक रस्सी बांध दी जाती है। लेकिन विदेशों में चाहे ब्रिटेन हो या कनाडा, लोकतंत्र और मानवाधिकारों के नाम पर ये भारत विरोधी ताकतों को सर पर चढ़ाकर रखते हैं। लंदन में वायरल हुए वीडियो से पता चलता है कि भारत विरोधी प्रदर्शनकारी विदेश मंत्री के 4-5 मीटर तक पहुंच गया था, यह खतरनाक हो सकता था। हालांकि पूरे समय वहां ब्रितानी पुलिस मौजूद थी, लेकिन इसी वजह से तो यह और खतरनाक है। आमतौर पर वीआईपी प्रोटोकॉल के चलते सिर्फ किसी वीआईपी की जान की सुरक्षा का ही प्रोटोकॉल नहीं होता बल्कि उसके निकट किसी अपमानजनक स्थितियां या असहज करने वाला माहौल न पैदा हो, इसका भी ध्यान रखा जाता है। लेकिन इस सन्दर्भ में वायरल हुए वीडियो में दिख रहा है कि प्रदर्शनकारी विदेश मंत्री के नजदीक पहुंचकर न केवल तिरंगे को फाड़ा बल्कि भारत के खिलाफ अपमानजनक नारे भी लगाए, जिसे साफ़ सुना जा सकता है। भारत सरकार को यह सब हल्के में नहीं लेना चाहिए, भले ब्रितानी प्रधानमंत्री ही क्यों न, इस सबके लिए माफ़ी मांग लें। क्योंकि वह एक औपचारिक माफ़ी होगी, जबकि भारत के विरोधी तो पूरी दुनिया के सामने हमारा विरोध करने की अपनी कुटिल रणनीति में सफल ही हो गये। सवाल है ब्रिटेन हो या कनाडा, नीदरलैंड हो या अमेरिका, जर्मनी हो या फ्रांस। आखिर पश्चिमी देशों में भारत विरोधियों को मानवाधिकारों और लोकतंत्र के नाम पर इस तरह सिर क्यों चढ़ाया जाता है? यह कोई सहजता में घट जाने वाली घटना नहीं है, इसके पीछे दूरगामी राजनीतिक और कूटनीतिक वजहें हैं। ब्रिटेन में भारतीय प्रवासियों का एक बड़ा समुदाय है, जिसमें बड़ी तादाद में पंजाबी सिक्ख हैं। ये समुदाय राजनीति में सक्रिय हैं और कुछ थोड़े से तत्व इनमें खालिस्तानी विचारधारा का समर्थन करते हैं। अब चूंकि



ब्रितानी लेबर पार्टी सिक्ख वोट हासिल करने के लिए खालिस्तान समर्थकों के प्रति नरमी बरतती है, इसलिए ब्रिटेन में न सिर्फ़ कई सांसद खालिस्तानी समर्थकों से जुड़े होते हैं बल्कि उनके दबाव में जब, तब ये भारत विरोधी बयान भी देते रहते हैं। इसके अलावा एक दूसरा बड़ा कारण अभिव्यक्ति की स्वतंत्रता का पाखंड है। पश्चिमी देश खुद की सम्प्रभुता को तो इतना महत्वपूर्ण मानते हैं कि उसके आसपास भी किसी तरह के विचार को फटकने नहीं देते, लेकिन भारत की स्वतंत्रता और सम्प्रभुता उन्हें कतई महत्वपूर्ण नहीं लगती। यहां तक कि ऐतिहासिक और अपनी मनोवैज्ञानिक भावनाओं से तो ये इसका मन ही मन विरोध भी करते हैं। उन्हें लगता है कि अभी कुछ दशकों तक तो भारत हमारा गुलाम था, आज विश्व का सबसे बड़ा लोकतंत्र होने की शान कैसे पा रहा है? यही वजह है कि चाहे कनाडा हो, चाहे ब्रिटेन हो, इन देशों में जहां जहां कॉमन वेल्थ छतरी और संस्कार हैं, वहां वहां जानबूझकर भारत को कम महत्व देने की सजग कोशिश की जाती है। ब्रिटिश सरकार को बहुत अच्छी तरह से पता है कि पिछले काफ़ी दिनों से मुद्दीभर खालिस्तानी, कनाडा से लेकर अमेरिका तक रह रहकर भारत विरोधी प्रदर्शन का मौका ढूंढ़ रहे हैं। ऐसे में जब भारतीय विदेश मंत्री अपनी महत्वपूर्ण यात्रा के दौरान ब्रिटेन में मौजूद हों और उनके खिलाफ भारत विरोधी आंदोलन करने में सिर के बल खड़े हों, तब तो ब्रितानी सरकार और स्थानीय प्रशासन को अतिरिक्त सजगत बरतते हुए, इन्हें भारतीय विदेश मंत्री के आसपास भी कहीं नहीं फटकने देना चाहिए था। लेकिन ब्रिटेन का शासन ही नहीं बल्कि प्रशासन भी अभी तक औपनिवेशिक हैंगओवर से बाहर नहीं आया। ब्रिटेन अभी भी भारत को छोटे भाई के

सरीखे व्यवहार करने का आदी है। क्योंकि ब्रिटेन ने कभी भारत पर औपनिवेशिक राज किया था, इसलिए वह हमारी ताकत, दुनिया में मिलने वाले हमारे महत्व के संदर्भ में सहज नहीं है। भारत एक ग्लोबल पावर के रूप में उभर रहा है, यह बात इन्हें किसी भी तर्क से हजम नहीं होती। इसलिए अप्रत्यक्ष रूप से ये तमाम देश अपने यहां भारत विरोधी ताकतों को हवा देकर हमें दबाव में रखने की कोशिश करते हैं। सिर्फ़ भारत विरोधी, भारतीय ताकतें ही नहीं बल्कि ब्रिटेन में पाकिस्तान की लॉबिंग भी काफी मजबूत है। हम सब जानते हैं कि किस तरह पाकिस्तान की खुफिया एजेंसी आईएसआई हमेशा ही खालिस्तानी आंदोलनकारियों के कंधे में हाथ रखती रही है। इस समय भी तमाम मीडिया खबरे जो छन छनकर बाहर आ रही हैं, उनसे साफ़ है कि ब्रिटेन हो या कनाडा हर जगह खालिस्तानी ताकतों को पाकिस्तान की खुफिया एजेंसी आईएसआई हवा दे रही है।

भारत को इन सारी हकीकतों को जानते हुए ब्रिटेन के खिलाफ विदेश मंत्री जयशंकर पर हमले की कोशिश और उनके सामने तिरंगे के अपमान को जरा भी हल्के में नहीं लेना चाहिए बल्कि सख्त से सख्त कदम उठाने चाहिए। हमें ब्रिटेन को कड़ा संदेश देना चाहिए कि वह हमें हल्के में नहीं ले सकता। क्योंकि फिलहाल हमें ब्रिटेन की कम, ब्रिटेन को हमारी जरूरत ज्यादा है। पिछले दो सालों से अलग अलग ब्रितानी प्रधानमंत्री यूं ही भारत के आगे पीछे घूमकर व्यापार समझौते की कोशिश नहीं कर रहे, आज भारत दुनिया के व्यापार नक्शे में एक बड़ी ताकत है और भारतीय अर्थव्यवस्था दुनिया की तेजी से आगे बढ़ रही अर्थव्यवस्था है। ब्रिटेन को हमारी इस विकास कर रही अर्थव्यवस्था से अपने फायदे वाला व्यापार समझौता भी करना है। हमसे कई तरह की रियायतें भी लेनी हैं और हमें कूटनीतिक जितने सजग और स्थानीय प्रशासन को अतिरिक्त सजगत बरतते हुए, इन्हें भारतीय विदेश मंत्री के आसपास भी कहीं नहीं फटकने देना चाहिए था। लेकिन ब्रिटेन का शासन ही नहीं बल्कि प्रशासन भी अभी तक औपनिवेशिक हैंगओवर से बाहर नहीं आया। ब्रिटेन अभी भी भारत को छोटे भाई के

फिट और ऊर्जा से लबरेज

ताकतवर राजनेताओं की दुनिया

निकली तौंद, फूले गाल, बेडौल शरीर और फूहड़ जुबान। राजनीति और राजनेताओं के बारे में आम तौरपर मनगढ़ंत समझ रखने वाली बहुसंख्यक बॉलीवुड फिल्मों में भले अभी भी ऐसे मसखरेनुमा राजनेता दिख जाते हों,लेकिन सच्चाई इसके उलट है। मैंने अपनी 30 सालों की पत्रकारिता में ज्यादातर समय राजनीति पर ही लिखा और सोचा है। इसलिए अब तक देश के कई सौ राजनेताओं से मिला हूं। राजनीतिक पत्रकारिता करते हुए,राजनेताओं को लेकर मेरी जो धारणा सबसे पहले ध्वस्त हुई थी,वह यह थी कि राजनेता बहुत शराब पीते हैं,वे फिटनेस को लेकर कतई सजग नहीं होते,वे शिष्ट भाषा और आचरण का महत्व नहीं समझते। जबकि हकीकत यह है कि राजनेता किसी भी क्षेत्र के लोगों से कहीं ज्यादा तेज दिमाग होते हैं और अपने स्वास्थ्य व फिटनेस को लेकर अधिकतम राजनेता सजग रहते हैं। क्योंकि उनके लिए फिट होना और स्वस्थ रहना महज निजी और मर्जी का विषयभर नहीं होता बल्कि उनके लिए फिट रहना उनकी प्रभावशीलता, दीर्घकालिकता और सार्वजनिक छवि के लिए भी अनिवार्य रूप से जरूरी होता है। फिटनेस उनकी निर्णय क्षमता, तनाव प्रबंधन और जनता के बीच स्वीकार्यता का भी अहम हिस्सा होता है। जो राजनेता शारीरिक रूप से जितना फिट होता है,उस पर दुनिया को उतना ज्यादा भरोसा होता है। यह अकारण नहीं है कि मौजूदा समय के सारे प्रभावशाली वैश्विक राजनेता,अपनी उम्र के दूसरे लोगों से कहीं ज्यादा फिट और ऊर्जा से भरे हैं। चाहे भारत के प्रधानमंत्री नरेंद्र मोदी हों,चीन के राष्ट्रपति शी जिनपिंग हों,रूस के राष्ट्रपति व्लादिमिर पुतिन हो या फ्रांस

के राष्ट्रपति इमैनुएल मैक्रो हों। डोनाल्ड ट्रंप जरूर इस मामले में थोड़े मस्तमौला दिखते हैं, लेकिन वह शारीरिक फिटनेस से कहीं ज्यादा अपनी मेंटल फिटनेस पर ध्यान देते हैं। ट्रंप नियमित वर्कआउट से जरूर बचते हैं, लेकिन गोल्फ वे नियमित खेलते हैं और पूरे जुनून के साथ खेलते हैं। इसके साथ ही ट्रंप की जीवनशैली में कुछ ऐसे तत्व हैं, जो उन्हें हमेशा ऊर्जावान बनाए रखते हैं,ट्रंप इसे अपना 'सोकेट वर्क्यू' कहते हैं। मसलन वो फास्ट फूड के शौकीन हैं, लेकिन बहुत थोड़ा खाते हैं। ट्रंप भी समझदार राजनेताओं की तरह अलकोहल और सिगरेट से बिल्कुल दूर रहते हैं, जो उनकी ऊर्जा को बनाए रखने में मदद करता है। राष्ट्रपति रहते हुए अपने पहले कार्यकाल में ट्रंप व्हाइट हाउस में काफी ज्यादा घुमा करते थे, जाहिर है इसे वे व्यायाम मानते थे, इन दिनों फिर व्हाइट हाउस में सुबह शाम खूब घूमते हैं। सबसे बड़ी बात यह है कि ट्रंप इस बात को जानते हैं कि मानसिक ऊर्जा और आत्मविश्वास उनका फिटनेस सीक्रेट है। सवाल है आज उनके ताकतवर राजनेताओं की दुनिया में सबसे फिट राजनेता कौन है? इस सवाल का जवाब जानने के पहले यह जान लें कि आज की राजनीति जितनी टेस और दबाव से भरी है, उतनी अतीत में कभी नहीं थी। साथ ही आज हर किसी को अपनी शारीली बेहद तेज रफ्तार भी है ऐसे में राजनेताओं को पहले से कहीं ज्यादा अपनी फिटनेस और सेहत पर ध्यान देना पड़ता है। कुछ ने तो इस संबंध में अपने फिटनेस रूटीन को सार्वजनिक रूप से साझा किया है,जिससे उनके हाई वर्क का पता चलता है। मसलन वर्तमान के सबसे फिट राजनेता रूस के राष्ट्रपति व्लादिमीर पुतिन माने

जाते हैं। पुतिन की पसंदीदा एक्सरसाइज जूडो, तैराकी और वेटलिफ्टिंग है। इन्हें मार्शल आर्ट्स में भी विशेषज्ञता हासिल है, वे नियमित रूप से अपने जूडो रिकल्स को भी प्रदर्शित करते रहते हैं। उनकी पसंदीदा एक्सरसाइज में बॉक्सिंग और रनिंग भी है। दुनिया में सर्वाधिक फिट राजनेता की कतार में दूसरे नंबर पर भारत के प्रधानमंत्री नरेंद्र मोदी हैं। हर दिन 18 से 20 घंटे तक सक्रिय रहने वाले मोदी दिनभर फिट और ऊर्जा से लबरेज नजर आते हैं। भारतीय प्रधानमंत्री नरेंद्र मोदी योग को बढ़ावा देने के लिए प्रसिद्ध हैं। मोदी जी की पसंदीदा एक्सरसाइज, योग और प्राणायाम हैं। वे प्रतिदिन योग करते हैं और इसे मानसिक व शारीरिक स्वास्थ्य के लिए अनिवार्य मानते हैं। बड़े और ताकतवर राजनेताओं में तीसरे नंबर के फिट विश्व नेता शी जिनपिंग समझे जाते हैं। चीनी राष्ट्रपति अपनी फिटनेस को लेकर बहुत अनुशासित रहते हैं। उनकी जीवनशैली में नियमित वॉक और एक्सरसाइज शामिल है। शी जिनपिंग को सुबह की सैर और हल्की एक्सरसाइज करने की आदत है। वह स्विमिंग और मार्शल आर्ट जैसी गतिविधियों में भी खूब रुचि रखते हैं। साथ ही अपनी डाइट पर बहुत ध्यान देते हैं। वह हमेशा हेल्दी चाइनीज डाइट लेते हैं, जिसमें हरी सब्जियां, समुद्री भोजन और कम वसा वाले व्यंजन शामिल होते हैं। ज्यादातर राजनेताओं की तरह शी भी शराब और तंबाकू से दूर रहते हैं। अपनी जीवनशैली में मेंडिटेशन और परंपरागत चीनी स्वास्थ्य पद्धतियों को अपनाने की कोशिश करते हैं। लेकिन शी पर्याप्त नींद जरूर लेते हैं,साथ ही अपने काम का शेड्यूल नियंत्रित करते हैं ताकि उनकी ऊर्जा बनी रहे।

पंचांग	
शुक्रवार, 7 मार्च 2025	
● विक्रम संवत्	- 2081
● शक संवत्	- 1946
● ऋतु	- वसंत
● माह	- फाल्गुन
● पक्ष	- शुक्ल
● तिथि	- अष्टमी 09.19 तक
● वार	- शुक्रवार
● नक्षत्र	- मृगशिरा 23.32 तक
● योग	- प्रीति 18.15 तक
● करण	- बालव 20.45 तक
● सूर्योदय	- 06:55 (मुंबई)
● सूर्यास्त	- 06:44 (मुंबई)
● सूर्योदय	- 06:58 (मीनमाल)
● सूर्यास्त	- 06:45 (मीनमाल)
● चंद्र राशि	- वृषभ 11.46 तक
● अभिजित्‌ मुहूर्त	- 12.26 से 13.13
● राहु काल	- 11.20 से 12.49
● वत, त्यौहार	- दुर्गाष्टमी, रवियोग 23.32
प्रारंभ, दक्षक्याल जयंती, होली अष्टाहिका विद्या प्रारंभ	
● दिशा शूल	- पश्चिम
● शास्त्री प्रवीण त्रिवेदी, मीनमाल	



धर्म-कर्म

जानें पारद शिवलिंग को क्यों माना गया है विशिष्ट

छत्तीसगढ़ में भगवान भोलेनाथ के कई ऐतिहासिक और प्राचीन मंदिर हैं, जहां स्वयंभू शिवलिंग स्थापित है, लेकिन जब अनेक शिवलिंग की बात होती है, तो भक्तों के मन में पारद शिवलिंग को लेकर विशेष जिज्ञासा रहती है। राजधानी रायपुर के प्रोफेसर कालोनी स्थित सुमेरु मठ में पारद शिवलिंग की स्थापना की गई है, जिसे रशेश्वर शिवलिंग के नाम से जाना जाता है। इस अद्वितीय शिवलिंग की विशेषता इसे अन्य शिवलिंगों से अलग बनाती है, और श्रद्धालुओं के लिए यह आध्यात्मिक आस्था का केंद्र बन चुका है।

पारा को माना गया है अत्यंत पवित्र धातु

सुमेरु मठ के पीठाधीश्वर प्रचंड वेगनाथ जी महाराज ने लोकल 18 को बताया कि यह शिवलिंग पारे यानी पारद से निर्मित है। पारद को भारतीय आध्यात्मिक परंपरा में अत्यंत पवित्र और प्रभावशाली धातु माना गया है। शास्त्रों के अनुसार, भगवान शिव के वीर्य को भी पारद कहा गया है। इसलिए, इससे निर्मित शिवलिंग को सर्वोच्च और सर्वशक्तिमान माना जाता है। मान्यता है कि पारद शिवलिंग की प्राण प्रतिष्ठा की आवश्यकता नहीं होती, क्योंकि यह स्वतः प्राण प्रतिष्ठित होता है। पीठाधीश्वर प्रचंड वेगनाथ जी महाराज ने आगे बताया कि पारद शिवलिंग की पूजा करने से व्यक्ति को जीवन के समस्त कष्टों से मुक्ति मिलती है। यह न केवल आध्यात्मिक उन्नति का मार्ग प्रशस्त करता है, बल्कि मानसिक और शारीरिक स्वास्थ्य के लिए भी विशेषज्ञता हासिल है। दुनिया में सर्वाधिक फिट राजनेता की कतार में दूसरे नंबर पर भारत के प्रधानमंत्री नरेंद्र मोदी हैं। हर दिन 18 से 20 घंटे तक सक्रिय रहने वाले मोदी दिनभर फिट और ऊर्जा से लबरेज नजर आते हैं। भारतीय प्रधानमंत्री नरेंद्र मोदी योग को बढ़ावा देने के लिए प्रसिद्ध हैं। मोदी जी की पसंदीदा एक्सरसाइज, योग और प्राणायाम हैं। वे प्रतिदिन योग करते हैं और इसे मानसिक व शारीरिक स्वास्थ्य के लिए अनिवार्य मानते हैं। बड़े और ताकतवर राजनेताओं में तीसरे नंबर के फिट विश्व नेता शी जिनपिंग समझे जाते हैं। चीनी राष्ट्रपति अपनी फिटनेस को लेकर बहुत अनुशासित रहते हैं। उनकी जीवनशैली में नियमित वॉक और एक्सरसाइज शामिल है। शी जिनपिंग को सुबह की सैर और हल्की एक्सरसाइज करने की आदत है। वह स्विमिंग और मार्शल आर्ट जैसी गतिविधियों में भी खूब रुचि रखते हैं। साथ ही अपनी डाइट पर बहुत ध्यान देते हैं। वह हमेशा हेल्दी चाइनीज डाइट लेते हैं, जिसमें हरी सब्जियां, समुद्री भोजन और कम वसा वाले व्यंजन शामिल होते हैं। ज्यादातर राजनेताओं की तरह शी भी शराब और तंबाकू से दूर रहते हैं। अपनी जीवनशैली में मेंडिटेशन और परंपरागत चीनी स्वास्थ्य पद्धतियों को अपनाने की कोशिश करते हैं। लेकिन शी पर्याप्त नींद जरूर लेते हैं,साथ ही अपने काम का शेड्यूल नियंत्रित करते हैं ताकि उनकी ऊर्जा बनी रहे।



गीता सार

न हि ज्ञानेन सदृशं पवित्रमिह विद्यते। तत्त्वयं योमसंनिधः कालेनात्मनि विन्दति॥३८॥ - हिंदी भाषा :- इस संसार में ज्ञान के समान पवित्र करने वाला कुछ भी नहीं है। उस ज्ञान को (कर्म)योग द्वारा सिद्ध (शुद्धान्तःकरण) हुआ मनुष्य, कुछ समय पश्चात् अपने आप में ही पा लेता है॥38॥

पाठक पाती

नवीन समस्याओं के अनुरूप हो महिला आंदोलन

मौजूदा दौर में लोगों का मानना है कि 19वीं और 20वीं सदी में स्त्री सुधार के संबंध में जो मूल मुद्दे थे, वर्तमान में यदि एक-दो को छोड़ दिया जाए तो उनका लगभग पूर्ण उन्मूलन हो चुका है। इसलिए अब स्त्री आंदोलन की रूपरेखा भी स्त्री की नवीन समस्याओं के अनुरूप ही होनी चाहिए, वस्तुतः इसमें कोई दो राय नहीं कि विभिन्न स्त्री आंदोलनों एवं अथक सरकारी प्रयासों के कारण स्त्रियों की दशा एवं दिशा लगातार अपनी मंजिल की ओर पहुंच चुकी है। वहीं, जहां तक स्त्री समस्याओं से संबंधित मूल मुद्दों की बात है, तो इस संबंध में सच यह भी है कि अब भी कई पुराने मुद्दे यथावत हैं। जिन मुद्दों के लोप होने का आभास होता है, वास्तव में वे लुप्त नहीं हुए हैं। उनके स्वरूप और मौलिक कारण बदल गये हैं। जैसे कि अन्न सती प्रथा के तहत विधवाएं जलायी नहीं जातीं, लेकिन दहेज लोभियों के द्वारा दुरुन्हें जरूर जलायी जा रही हैं।

-संदीप कुमार, मधुपुर (झारखंड)

पाठकनामा के लिए आप भी हमें अपने विचार ई-मेल या फ़ैक्स द्वारा भेज सकते हैं। ई-मेल jagruktimes@gmail.com

बोले तो...



मेरे कल के वक्तव्य से कुछ भ्रम निर्माण हो रहे हैं। मैं विविध भाषाओं के सहअस्तित्व के संदर्भ में बोल रहा था। अतः मैं स्पष्ट करना चाहूंगा कि मुंबई और महाराष्ट्र की भाषा मराठी ही है और सभी को मराठी भाषा सीखनी चाहिए। यह अलग बात है कि मुंबई में बहुत सारी भाषाएं बोली जाती हैं।

- भैया जी जोशी

अगर आप अपनी भाषा से प्यार करते हैं और उसका सम्मान करते हैं, तो आप दूसरी भाषाओं के साथ भी ऐसा ही करें। मुझे यकीन है कि भैयाजी मेरी बात से सहमत होंगे। मराठी महाराष्ट्र की भाषा है, यहां रहने वाले हर व्यक्ति को इसे सीखना और बोलना चाहिए।

- देवेन्द्र फडणवीस



यहां आप सब से मिलकर मैं धन्य हो गया। गंगा के आशीर्वाद से काशी तक पहुंचा हूं। उन्होंने कहा कि जब केदारनाथ गए तो मैं बोला पड़ा था, यह उत्तराखण्ड का दशक होगा। यह शक्ति बाबा केदार ने दी है। वह भाव सच्चाई में बदल रहा है। जिन संकल्पना को लेकर उत्तराखंड बना था, वह संकल्प आज पूरे हो रहे हैं।

- नरेंद्र मोदी

कुछ अलग

अजब गजब

भागदौड़ भरी जिंदगी से ऊबकर आजकल लोग एक बार फिर से गांवों का रुख कर रहे हैं। कभी सुविधाओं के चक्कर में लोग शहरों की तरफ भागते थे लेकिन अब शांति और सुकून की तलाश में ग्रामीण इलाकों की ओर रुख कर रहे हैं। ब्रिटेन में रहने वाले एक कपल ने भी ऐसा ही किया और उन्होंने मैनचेस्टर जैसी जगह पर अपना तीन कमरों का फ्लैट बेचकर गांव में शिफ्ट हो गए। न्यूयॉर्क पोस्ट की रिपोर्ट के मुताबिक 47 साल की लिज़ मर्फी और उनके 56 साल के पति डेविड ने अपना फ्लैट बेच दिया और इस पैसे से एक पूरा का पूरा गांव खरीद लिया। अब वे यहीं बकरियां और मुर्गियां पाल रहे हैं और कभी भी वापस शहर की ओर देखना भी नहीं चाहते। उनका कहना है कि भले ही उनकी कमाई कम हुई है लेकिन उन्हें यहाँ इतना सुकून है कि वापस मुड़कर नहीं



फ्लैट बेचकर कपल ने खरीद लिया पूरा गांव, पाल रहे हैं बकरियां और मुर्गियां

जाना चाहते। कपल ने जनवरी, 2021 में दक्षिण-पश्चिम फ्रांस में लेक डी मेसन के ऐतिहासिक गांव को खरीदा था। इसके लिए उन्होंने यूके के मैनचेस्टर में अपना तीन बेडरूम वाला घर बेच दिया। इससे

मिली रकम का इस्तेमाल उन्होंने 400 साल पुराने 6 घर, दो खलिहान और तीन एकड़ जमीन खरीदने में किया। वे यहां जब आए, तो उन्होंने इस जगह को एक शांत व्यावसायिक जगह में बदल दिया। कपल के इस प्रोजेक्ट के बाद उनके माता-पिता भी वहीं शिफ्ट हो गए, ऐसे में वे वापस लौटना नहीं चाहते। कभी रेडियो में काम करने वाले इस कपल ने अपने गांव के तीन घरों को हॉलिडै होम में बदल दिया। कुल 19 लोगों की कैपिसिटी वाले इन घरों पर वे सोलर पैनल भी लगा रहे हैं, ताकि ये ज्यादा व्यवस्थित हो जाएं। कपल का कहना है कि वे यूके में जितना पैसा कमाते थे, अब उतना नहीं कमा पाते लेकिन उनकी लाइफ क्वालिटी बेहतर हुई है। उन पर तनाव कम हुआ है। परिवार ने तीन बकरियां, चार मुर्गियां और तीन बिल्लियां भी पाल रखी हैं और सुकून की जिंदगी जी रहे हैं।

पलाश के फूलों से सजने लगे जंगल एवं पहाड़

► टेसू के फूलों से फाल्गुन की बहार

जागरूक टाइम्स संवाददाता
सिरोही। शीत ऋतु की विदाई व गर्मी की दस्तक के साथ प्राकृतिक सौंदर्य में टेसू के फूल लोगों को सहज ही अपनी ओर आकर्षित करने लगते हैं। पलड़ा में झड़ चुके पत्तों के बाद पेड़ों की डालियों में केवल केसरिया रंग के फूल ही दिखाई देते हैं। जिले के ईसरा, दरबारी खेड़ा, रेवदर, आबूरोड के भाखर क्षेत्र, पिण्डवाड़ा, आमलिया समेत कई स्थानों में पहाड़ एवं खेतों के पहाड़ियों पर पलाश के पेड़ों पर टेसू के फूल आकर्षण का केंद्र बने हुए हैं। फाल्गुन की बहार ग्रामीण क्षेत्र में टेसू के इन फूलों को देख दिख रही है। रंगों के प्रतीक के रूप में इसे देखा जा रहा है। होली रंग पर्व समीप है। ऐसे में इस पर्व से जोड़कर इसे देखा जा रहा है। दूसरी ओर खेतों में पसलें पकने को है। खिले हुए टेसू के फूल मौसम के आनंद का एहसास कर रहे हैं।

शीत ऋतु की विदाई का संकेत
यह फूल कुदरती सुंदरता को बढ़ा रहे हैं। टेसू के इन्हीं फूलों से परम्परागत रंग तैयार कर आज भी ग्रामीण क्षेत्रों में होली खेली जाती है। बसंत का आगमन होने के साथ ही पलाश के फूल जंगलों में शोभा बढ़ाते नजर आते हैं। फाल्गुन के आगमन के साथ आदिवासी बहुल भाखर क्षेत्र समेत आस-पास के जंगलों में केसरिया रंग के ये फूल शीत ऋतु की विदाई का संकेत देते हैं।



फ्रीज में ब्लास्ट होने से युवक की मौत

जागरूक टाइम्स संवाददाता
सिरोही। पाड़ीव गांव में एक मकान में फ्रीज से सामान निकालने के दौरान अज्ञात कारणों से हुए ब्लास्ट से एक युवक के कट के चपेट में आने से मौके पर मौत हो गई। सदर थाने के नारायणसिंह ने बताया कि पाड़ीव निवासी जवाराम पुत्र देवाराम सरगार ने रिपोर्ट देकर बताया कि उनका लड़का गौतम घर में रखे फ्रीज से कुछ सामाग्री बाहर निकाल रहा था। उसी दौरान फ्रीज में अज्ञात कारणों से ब्लास्ट हो गया और उसी दौरान आग लग गई। ऐसे में कट एवं आग की चपेट में आने से गौतम की मौके पर ही मौत हो गई। गैस के पार्टस में ब्लास्ट होने से एक युवक की मौके पर मौत हो गई। सूचना पर सदर पुलिस भी मौके पर पहुंची तथा देर शाम को शव का पोस्टमार्टम करवाने के बाद परिजनों के सुपुर्द किया।

शिविर में 120 लोगों के नेत्रों की जांच



जागरूक टाइम्स संवाददाता
कालन्दी। सरतारा पंचायत में प्रशासक पेपी देवी के सहयोग से ग्लोबल आई हॉस्पिटल द्वारा नेत्र जांच शिविर का आयोजन किया गया। जिसमें 120 लोगों की नेत्रों की जांच कर 58 लोगों निःशुल्क चश्मा तथा 13जनों का ऑपरेशन के लिए चयन किया गया। डॉ. दिव्या ने मरीजों की जांच की। गेलाराम देवासी, ग्लोबल हॉस्पिटल से देवेंद्रसिंह काबावत समेत ग्रामीणों का सहयोग रहा।

जुआदरा को जामठा में नहीं जोड़ने की मांग



जागरूक टाइम्स संवाददाता
रेवदर। जुआदरा के ग्रामीणों ने जिला कलेक्टर को ज्ञापन सौंपकर जुआदरा को नवसर्जित ग्राम पंचायत जामठा में नहीं जोड़ने की मांग की। ग्रामीणों ने बताया कि जामठा में उच्च माध्यमिक विद्यालय, उपस्वास्थ्य केंद्र व राशन डीलर जैसी सुविधा नहीं है और जामठा जुआदरा से आउट साइड भी है। जुआदरा गांव गुदवाड़ा पंचायत के मध्य में पड़ता है। इसलिए ग्रामीणों ने ग्राम पंचायत जुआदरा या रामपुरा पी. में पंचायत मुख्यालय बनाने की मांग की। दौरान लाराराम, जीवाराम, दशरथ कुमार, रणजीत कुमार, सोमाराम, खंगार, नागजीराम, जयंतिलाल, हकमाराम, जगसीराम, हरिराम, नारायण सहित दर्जनों ग्रामीण मौजूद थे।

अटल जनसेवा शिविर के पर्यवेक्षण प्रभारी नियुक्त

जागरूक टाइम्स संवाददाता
सिरोही। ब्लॉक स्तर पर अटल जन सेवा शिविर आयोजन करने के के लिए 17 मार्च को सवेरे 10 बजे से शाम 4.30 बजे तक अथवा जनसुनवाई पूरी होने तक आमजन को परिवेदनाओं/समस्याओं का समयबद्ध तरीके से समाधान करने के लिए जिले के समस्त ब्लॉक स्तर पंचायत समिति स्तर अटल जन सेवा शिविर का आयोजन किया जाएगा। शिविर में जिलास्तर से विभिन्न अधिकारियों को पर्यवेक्षण प्रभारी नियुक्त किया गया है। अति. जिला कलेक्टर डॉ. दिनेश राय सापेला ने बताया कि सिरोही के लिए मुख्य चिकित्सा एवं स्वास्थ्य अधिकारी, पिंडवाड़ा के लिए सहायक निदेशक उद्यान, शिवगंज के लिए लीड बैंक अधिकारी, रेवदर के लिए अधिशाषी अभियंता सिंचाई विभाग तथा आबूरोड के लिए जिला परिवहन अधिकारी को पर्यवेक्षण प्रभारी नियुक्त किया है।

उत्साह के साथ अंग्रेजी का पेपर देने पहुंचे विद्यार्थी

► दसवीं बोर्ड की परीक्षा शुरु

जागरूक टाइम्स संवाददाता
सिरोही। राजस्थान माध्यमिक शिक्षा बोर्ड 10वीं की परीक्षा गुरुवार से शुरू हो गई है। परीक्षा में 12 हजार 439 परीक्षार्थी पंजीकृत थे। जिसमें 12101 उपस्थित हुए तथा 338 विद्यार्थी अनुपस्थित रहे। सभी स्टूडेंट्स को चेकिंग के बाद परीक्षा सेंटर पर पहुंची थी। परीक्षा में किसी तरह की गड़बड़ी न हो इसके लिए शिक्षा विभाग की ओर से सुरक्षा के पुरव्वा इंतजाम किए हैं। राजस्थान माध्यमिक शिक्षा बोर्ड की ओर से आयोजित दसवीं कक्षा की परीक्षा का आज पहला पेपर अंग्रेजी का था। परीक्षा देकर आए छात्रों ने बताया कि पहला पेपर अंग्रेजी का था जो बहुत अच्छा हुआ। जिसके चलते पेपर देकर आए विद्यार्थियों के चेहरे पर खुशी देखी गई।



निम्बज। माध्यमिक शिक्षा बोर्ड की दसवीं कक्षाओं की बोर्ड परीक्षा गुरुवार को शुरू हुई। निम्बज परीक्षा सेंटर को पहली बार सेंटर घोषित होने पर विद्यालय परिवार द्वारा परीक्षा देने आए विद्यार्थियों का सम्मान किया गया। प्रधानाचार्य पहलादसिंह देवड़ा ने बताया की निम्बज रायपुर व अनापुर के कुल 157 परीक्षार्थियों परीक्षा दी। परीक्षार्थियों ने बताया की निम्बज परीक्षा सेंटर होने से हम काफी खुश है। पहले निम्बज से 13 किलोमीटर व रायपुर से 26 किलोमीटर व अनापुर से 10 किलोमीटर दूर दातराई परीक्षा देने के लिए जाना पड़ता था



पोसालिया। राजकीय उच्च माध्यमिक विद्यालय में परीक्षा का आयोजन किया गया। केंद्राधीक्षक शशि चौरडिया ने बताया की बोर्ड परीक्षाएं विधिवत रूप से शुरू हो गई। परीक्षा प्रभारी जबरसिंह चौहान ने बताया कि केंद्र में पंजीकृत विद्यार्थी 220 थे। जिसमें से 218 विद्यार्थी उपस्थित रहे। प्रधानाचार्य शशि चौरडिया ने बताया कि बोर्ड परीक्षा के दौरान जिलास्तर से उड़ानदस्ते में एडीओ नरेश परमार ने निरीक्षण किया।

मंडार में एक ही रात में चार मंदिरों के ताले तोड़े

जागरूक टाइम्स संवाददाता
मंडार। बदलते मौसम के साथ इन दिनों चोरो ने आमजन की निंद उड़ा दी है। चोरी की वारदात बढ़ने से ग्रामीणों में दहशत का माहौल है। मंगलवार रात्रि अज्ञात चोरों ने कस्बे में परिवहन कर संग्रहण केंद्र के पास घांची समाज के सांवलियाजी, अंबे माता, खेतलाजी तथा पहाड़ी की तलहटी पर स्थित खोडेधर महादेव मंदिर को अपना निशाना बनाया। चोरों ने मंदिरों के ताले तोड़कर चांदी का नाग, मुकुट तथा नगदी चुरा ले गए। हालांकि सूचना पर पुलिस मौके पर पहुंची। जानकारी के अनुसार मंगलवार रात्रि को कस्बे में घांची समाज के सांवलियाजी मंदिर, अंबे माता मंदिर एवं गांव में स्थित खेतलाजी मंदिर तथा पहाड़ी की तलहटी पर स्थित खोडेधर महादेव मंदिर में अज्ञात चोरों ने हाथ साफ किया। चोरों को खेतलाजी मंदिर से चांदी का एक नाग, घांची समाज के सांवलियाजी मंदिर से भंडारे में से नकदी तथा अंबे माता मंदिर से माताजी का एक चांदी का मुकुट भी चोर ले गए। बुधवार सुबह जब पुजारी मंदिरों में पूजा करने के लिए पहुंचे तो ताले टूटे मिले। सूचना पर ग्रामीण एवं पुलिस भी मौके पर पहुंची। पुलिस ने मौका निरीक्षण भी किया।ग्रामीणों ने बताया खोडेधर मंदिर में तीसरी बार चोरी की वारदात हुई है। कस्बे में पहाड़ी की तलहटी पर स्थित खोडेधर महादेव मंदिर की प्राण प्रतिष्ठा के प्रथम वर्षगांठ से लेकर आज तक यह तीसरी बार वारदात हुई है। जहां पर मंदिर के ताले को तोड़ा गए। समाचार लिखे जाने तक कोई मामला दर्ज नहीं हुआ है।



माधव के डॉ. अली को मिला उत्कृष्टता अनुसंधान पुरस्कार

► युवा वैज्ञानिक पुरस्कार से किरण यादव भी सम्मानित

पिण्डवाड़ा। माधव विश्वविद्यालय के गणित विभाग के प्रोफेसर डॉ. मोहम्मद फरमान अली को डॉ भीमराव अंबेडकर विश्वविद्यालय आगरा की ओर से आयोजित द्वितीय अंतरराष्ट्रीय बहु-विषयक अनुसंधान एवं अभ्यास सम्मेलन में अनुसंधान में उत्कृष्टता पुरस्कार से सम्मानित किया गया। डॉ. अली का शोध फ्रैक्शनल कैल्कुलस, डिफ्रिकलेट की समस्या और लाप्लास ट्रांसफॉर्म जैसे जटिल गणितीय विषयों पर केंद्रित रहा है। इस प्रतिष्ठित सम्मान ने उनकी शैक्षणिक प्रतिबद्धता और अनुसंधान कार्य की महत्ता को और भी मजबूत किया है। डॉ. फरमान अली के निर्देशन में शोध कर रही श्रीमती किरण यादव को युवा वैज्ञानिक पुरस्कार से नवाजा गया। यह पुरस्कार गणित के क्षेत्र में उनकी महत्वपूर्ण खोजों और शोध में योगदान के लिए प्रदान किया गया। डॉ. अली और किरण यादव की इस उपलब्धि पर माधव विश्वविद्यालय के प्रशासन और संकाय सदस्यों ने हर्ष व्यक्त किया। विवि के चेयरमैन डॉ. राजकुमार, चेयरपर्सन हिमंतसिंह देवल, प्रेसिडेंट डॉ. राजीव माथुर, रजिस्ट्रार डॉ. भावेश कुमावत, और बेसिक एंड एप्लाइड साइंसेज संकाय के अधिष्ठाता डॉ. जीपार सोनी ने उन्हें बधाई देते हुए उनके उज्ज्वल भविष्य की कामना की। डॉ. अली की इस उपलब्धि से न केवल माधव विवि का नाम रोशन हुआ है, बल्कि इससे गणित और शोध के क्षेत्र में नए अनुसंधानकर्ताओं को भी प्रेरणा मिलेगी।



अंतरराष्ट्रीय महिला दिवस सप्ताह का आयोजन



जागरूक टाइम्स संवाददाता
सिरोही। महिला अधिकारिता विभाग की सहायक निदेशक अंकिता राजपुरोहित के निर्देश शिवगंज ब्लॉक में अंतरराष्ट्रीय महिला दिवस सप्ताह के तहत कार्यक्रम का आयोजन किया गया। परामर्शदाता हेमलता भाटी, अंशु राठौड़ ने महिलाओं एवं किशोरियों को एनीमिया की जानकारी दी। बालिकाओं के जन्म को सुनिश्चित करने, लिंग आधारित भेदभाव को नकारने, महिलाओं को पुरुषों के समान सर्वांगीण प्राप्ति में सहयोगी बनाने, घरेलू हिंसा, दहेज प्रथा और कार्यस्थल पर लैंगिक उत्पीड़न का पुरजोर विरोध करने की अपील की एवं कन्या धुण हत्या एवं बाल विवाह को व्यक्तिगत एवं सामूहिक रूप से उन्मूलन करने की शपथ दिलाई।

न्यूज ब्रीफ

एडीपीसी ने किया विद्यालय का अवलोकन



जागरूक टाइम्स संवाददाता
पोसालिया। महात्मा गांधी राजकीय विद्यालय में गुरुवार को समग्र शिक्षा अभियान के एडीपीसी कातिलाल आर्य ने शाला सबलन की गतिविधियों का अवलोकन किया। जिसमें विद्यालय की समस्त शैक्षिक व सहशैक्षिक गतिविधियों संतोषजनक पाई। विद्यालय के समस्त भौतिक संसाधन का अवलोकन कर कक्षा कक्षों में जा कर अध्ययनरत विद्यार्थियों का परीक्षा में प्रश्न-पत्रों समझने एवं हल करने के लिए आवश्यक मार्गदर्शन दिया। संस्था प्रधान अशोक गिरी गोस्वामी ने बताया कि एडीपीसी ने विद्यालय में कक्षा 6 से 8वीं तक की वर्कबुक, विद्यालय में उपस्थित विद्यार्थियों के नामांकन का भौतिक सत्यापन, विद्यालय की पेयजल सुविधा, साफ-सफाई, पुस्तकालय, आईसीटी लैब एवं कक्षाओं में चल रही गतिविधियों की जानकारी ली। इस दौरान रतिराम प्रजापत भी साथ थे।

उप अधीक्षक ने किया थाने का निरीक्षण



जागरूक टाइम्स संवाददाता
पोसालिया। उप अधीक्षक पुष्पेन्द्र वर्मा ने बुधवार को पालड़ी एम थाने का वार्षिक निरीक्षण किया। थानाधिकारी फगलूराम विश्‍नोई ने बताया कि डीएसपी वर्मा ने वार्षिक निरीक्षण के दौरान साफ सफाई, अभिलेख, हथियारों और मालखाने का भौतिक सत्यापन किया। उन्होंने पैगिंडा प्रकरणों का वरियता के साथ निस्तारण करने के लिए निर्देशित किया। विभिन्न प्रकरणों में अधिगृहित वाहनों का कोर्ट प्रक्रिया के साथ निस्तारण करवाने की बात कही। सहायक उप निरीक्षक मोहनदास, उदाराम, मुख्य आरक्षी अशोक कुमार समेत थाने का स्टाफ तैनात रहा।

विद्यार्थियों को वितरित की शिक्षण सामग्री एवं कला किट



जागरूक टाइम्स संवाददाता
सिरोही। राजकीय बालिका उच्च माध्यमिक विद्यालय सिरोही भाग- दो में विद्यार्थियों को कला किट व शिक्षण सामग्री वितरित की। प्रधानाचार्य नरेन्द्रसिंह आढ़ा व व्यवस्था प्रभारी गोपालसिंह राव के अनुसार विद्यालय में कक्षा एक से पांच तक के सभी बालिक बालिकाओं को सत्र पर्यन्त शिक्षण सामग्री भामाशाहों के सहयोग से वितरित करते है। कला किट व शिक्षण सामग्री का वितरण वरिष्ठ व्याख्याता श्रीमती अनिता चौहान, अतिरिक्त प्रशासनिक अधिकारी विजय कुमार मीणा, व्यवस्था प्रभारी गोपालसिंह राव, श्रीमती चन्द्रकांता चौहान व कीर्ति सोलंकी ने किया। सभी विद्यार्थियों के बस्ते, पानी की बोतल, लंच बॉक्स, स्वेटर व समस्त शिक्षण सामग्री भामाशाहों के माध्यम से वितरित की जाती है। भामाशाह भावेश सिंधी, नोपाराम पोसीदेवी प्रजापत सेवा ट्रस्ट के भूपेश प्रजापति, देव कंवर पत्नी हरीसिंह राव का विशेष सहयोग रहता है। प्रधानाचार्य श्रीमती हीरा खत्री, नरेंद्रसिंह आढ़ा, सोनल राठौड़, शर्मिला डबोी, वर्षा त्रिवेदी, तृप्ति डबोी, महेंद्र कुमार प्रजापत, कल्पना चौहान, श्रद्धा सिंदल, कुसुम परमार, भगवतसिंह देवड़ा, दिनेश कुमार सुथार, सुमन कुमारी, लता किरण बंसल, रमेश कुमार मेघवाल, देवीलाल, भारती सुथार, कामिनी रावल का सहयोग रहा।

बैठक में किया होली स्नेहमिलन समारोह मनाने का निर्णय



जागरूक टाइम्स संवाददाता
सिरोही। शहर के प्रथमेश गार्डन में गुरुवार को भारत विकास परिषद देवनगरी शाखा सिरोही की कार्यकारिणी बैठक अध्यक्ष नरेंद्रपालसिंह की अध्यक्षता एवं डॉ जगदीशसिंह गुर्जर के सानिध्य में आयोजित की गई। सचिन मदनसिंह परमार ने पिछले बैठक का पठन एवं अनुमोदन कर परिषद द्वारा किए कार्यों की जानकारी साझा की। बैठक में प्रमुख रूप से आगामी सत्र 2025-26 के वार्षिक चुनाव की तिथि 23 मार्च करने तथा होली खेल मिलन समारोह तय किया गया। बैठक में सर्वसम्मति से अगले सत्र के वार्षिक सदस्यता शुल्क एवं नए सदस्यों का रजिस्ट्रेशन शुल्क में बढ़ोतरी का प्रस्ताव लिया गया। महिला प्रमुख पवन आर्य, डॉ सुनंदा जैन, सचिव मदनसिंह परमार, कोषाध्यक्ष राजीव चौरसिया, सह कोषाध्यक्ष विजय जैन, भवानीसिंह चौहान, प्रदीपसिंह सिंदल, प्रमोद कुमार जानी, रताराम सुथार, बाबूलाल प्रजापत, रमेशसिंह राठौड़, हमीरसिंह राव, धनपतसिंह राठौड़, चंद्रभान मोटवानी आदि मौजूद थे।



प्रवासियों ने मंडल रेल प्रबंधक को सौंपा ज्ञापन

गर्मियों की छुट्टियों में राजस्थान के लिए विशेष ट्रेन चलाने की मांग



जागरूक टाइम्स संवाददाता

सुमेरपुर। दक्षिण पश्चिम रेलवे बेंगलूर मंडल रेल उपयोगकर्ता सलाहकार समिति के सदस्य अधिन सेमलानी के नेतृत्व में राजस्थानी प्रवासियों ने गुरुवार को मंडल रेल प्रबंधक बेंगलूर अमितेश कुमार सिन्हा से शिष्टाचार भेंट की। सेमलानी ने उन्हें राजस्थानी प्रवासियों की मांगों को लेकर ज्ञापन दिया। ज्ञापन में बताया कि बेंगलूर से अजमेर के बीच चलने वाली ट्रेन संख्या 16209/16210 का ठहराव पाली जिले के जवाईबांध स्टेशन पर सुनिश्चित कराने से हजारों यात्रियों को इसका लाभ मिलेगा।

एक भी ट्रेन दैनिक नहीं, 20 लाख से अधिक राजस्थानी कर्नाटक में निवास करते

उन्होंने बताया कि रेलवे ने राजस्थान के विभिन्न शहरों के लिए मैसूर व बेंगलूर से दस जोड़ी ट्रेन चला रखी है। ताजजुब की बात ये है कि इनमें से एक भी ट्रेन दैनिक नहीं है। बेंगलूर-मैसूर व यशवंतपुर से राजस्थान की ओर जाने वाली नौ ट्रेनों में से पांच साप्ताहिक व चार द्विसाप्ताहिक ट्रेन हैं। हाल ये है कि कर्नाटक की राजधानी से राजस्थान की राजधानी को जोड़ने के लिए मात्र दो ट्रेन हैं। इनमें एक यशवंतपुर जयपुर साप्ताहिक सुपर एक्सप्रेस वाया बल्लारी, सोलापुर व एक द्विसाप्ताहिक ट्रेन मैसूर-जयपुर सुपरफास्ट एक्सप्रेस ट्रेन वाया कांचीगुड़ा, नागपुर है। जानकारों की माने तो 20 लाख से अधिक राजस्थानी प्रवासी व्यवसाय, उद्योग धंधे व नौकरी के सिलसिले में समूचे कर्नाटक में रहते हैं। त्योहार, गर्मियों की छुट्टियों व वैवाहिक सीजन में प्रवासी बंधु अपने-अपने गांव सपरिवार जाते हैं। लेकिन ट्रेनों की संख्या कम होने के कारण प्रवासियों को या तो वैटिंग टिकट में सपरिवार यात्रा करने को मजबूर होना पड़ता है या फिर राजस्थान की ओर जाने वाली बसों में जान जोखिम में डालकर यात्रा करनी पड़ती है।

जवाईबांध व इस स्टेशन के आसपास के गांवों के हजारों लोग बेंगलूर-मैसूर में अपना व्यवसाय एवं नौकरी करते हैं। ट्रेन का ठहराव सुनिश्चित होने से कर्नाटक में रहने वाले प्रवासियों को अपने घर जाने के लिए परेशान का सामना नहीं करना पड़ेगा। उन्होंने ज्ञापन में बताया है कि कर्नाटक के बेंगलूर, मैसूर और हुबल्लली से राजस्थान के प्रमुख जयपुर, जोधपुर, अजमेर, जालोर, बाड़मेर, उदयपुर तथा कोटा शहर के लिए दैनिक ट्रेन नहीं होने के कारण राजस्थानी प्रवासियों को अपने शहर, गांव जाने में ज्यादा परेशानी का सामना करना पड़ रहा है। बेंगलूर, मैसूर

और हुबल्लली-धारवाड़ शहरों में हजारों की संख्या में राजस्थानी प्रवास करते हैं। बेंगलूर से जोधपुर वाया भीलड़ी-जालोर अभी तक रेल की सीधी सुविधा नहीं है। बेंगलूर से भीलड़ी-जालोर मार्ग पर वाया हुबल्लली, पुणे मात्र एक ही ट्रेन संख्या 14805/06 चलती है। इसमें क्षमता से अधिक यात्री भार होने के कारण लोगों को आरक्षण मिलना बहुत मुश्किल होता है। इस ट्रेन को साप्ताहिक से त्रि साप्ताहिक करने के साथ इस मार्ग पर बेंगलूर से जोधपुर वाया भीलड़ी-जालोर एक अतिरिक्त ट्रेन चलाई जाने की मांग की। इस अवसर पर दिलीप जैन, मूलसिंह राजपुरोहित भी उपस्थित थे।

पौधरोपण कर मनाया नंदीशाला का दूसरा वार्षिकोत्सव



जागरूक टाइम्स संवाददाता

सुमेरपुर। कामधेनु पुत्र 36 कौम नंदी शाला जाखानगर की द्वितीय वर्षगांठ गुरुवार को नंदी शाला परिसर में पीपल का पौधरोपण कर मनाई गई। नंदी शाला समिति के सचिव राजेश जोशी ने बताया कि कामधेनु 36 कौम नंदी शाला जाखानगर के दो वर्ष पूरे होने पर समिति अध्यक्ष किशोर भाटी के सांनिध्य में नंदी शाला परिसर में पीपल का 8 फीट का पौधरोपण कर पर्यावरण संरक्षण का संदेश दिया। वहीं नंदी शाला उपाध्यक्ष रूपाराम देवड़ा प्रयागराज दर्शन कर लौटने पर उनका भी समिति कि और से दुपट्टा पहनाकर स्वागत किया गया। नंदी शाला समिति अध्यक्ष किशोर भाटी ने

बताया कि पाली जिले कि दूसरी पंचायत स्तर कि पहली नंदी शाला सुमेरपुर के जाखा नगर में स्थित है। यहां नगर पालिका के सहयोग से करीब 230 बड़े व 150 छोटे नंदी हैं। वर्तमान में राज्य सरकार से अनुदान कि सुविधा उपलब्ध नहीं है जबकि चारों पानी कि सम्पूर्ण व्यवस्था भामाशाह के सहयोग से संचालित हो रही है। इस मौके पर नंदी शाला उपाध्यक्ष लालचंद अग्रवाल, रूपाराम देवड़ा, कोषाध्यक्ष बाबूलाल बोराणा, शांतिलाल देवड़ा, प्रकाश अग्रवाल, नैनमल सोनी, ओमप्रकाश कुमावत, पन्नालाल कुमावत, तुलसीराम चौधरी एवं नंदी शाला कार्मिक मौजूद रहे।

केजीबी में किशोरी मेला आयोजित

जागरूक टाइम्स संवाददाता सुमेरपुर। कस्तुरबा गांधी बालिका विद्यालय पोमावा में किशोरी मेले का आयोजन किया गया। संस्था प्रधान अंजु बेरवाल ने बताया कि किशोरी मेले का उद्घाटन कामधेनु पुत्र 36 कौम गोशाला सेवा समिति के अध्यक्ष मदनसिंह राजपुरोहित ने फीता काट कर किया। समारोह में मुख्य अतिथि पूर्व पार्षद प्रेमचंद बरूत एवं विशिष्ट अतिथि मदनसिंह राजपुरोहित, पूर्व पार्षद गोविन्द राठौड़, सीबीडीओ कार्यालय आरपी हरीराम कलावंत का संस्था प्रधान बेरवाल ने साप्ता, माला और स्मृति चिन्ह देकर पारंपरिक रूप से स्वागत व अभिनंदन किया। कस्तुरबा गांधी बालिका विद्यालय की बालिकाओं द्वारा सुंदर नृत्य एवं गीतों की प्रस्तुतियां दी गईं।



किशोरी मेले में पुराड़ा, सोनपुरा, जाखा नगर, संजय नगर सुमेरपुर की करीब 300 बालिकाओं ने भाग लिया। बालिकाओं द्वारा मेले में अलग-अलग स्टॉल लगाई गईं। जिसमें स्कूल एवं वैज्ञानिक दृष्टिकोण रखने वाले मॉडल प्रस्तुत किए गए।

भामाशाह देवाराम, मदनसिंह राजपुरोहित व देवाराम का सहयोग रहा। कार्य में मंजू मीणा, पूजा, भावना, छोगराम देवासी, मनीष कुमार एवं कस्तुरबा गांधी बालिका विद्यालय पोमावा के शिक्षक व कर्मचारी उपस्थित रहे।

मंदिर व दरगाह जाने वाली सड़क का निर्माण बंद, लोग परेशान

जागरूक टाइम्स संवाददाता

देसूरी। कीरों की ढाणी काणा पीर दरगाह व महादेव मन्दिर जाने वाली सड़क का निर्माण कार्य कई माह से बंद होने से लोगों को परेशानियों का सामना करना पड़ रहा है। टेकेंदार की लापरवाही व सार्वजनिक निर्माण विभाग की अनदेखी को लेकर ग्रामीणों में रोष व्याप्त है। दरगाह कमेटी के नायब सदर अल्लाह खां पठान ने बताया कि कीरों की ढाणी काणा पीर तालाब दरगाह व मंदिर जाने हेतु पिछले पच्चीस वर्षों से एक किलोमीटर सड़क का डामरीकरण सड़क कार्य अधूरा था। ग्रामीणों व जायरीनों की मांग पर बाली विधायक पुष्पेन्द्रसिंह राणावत के प्रयासों व सार्वजनिक विभाग की अनुशंसा पर दरगाह शरीफ व मंदिर तक एक किलोमीटर डामरीकरण सड़क निर्माण की गत सरकार में बजट घोषणा के तहत स्वीकृति जारी हुई थी। विभाग की ओर से टेंडर जारी करने का बंद टेकेंदार ने सड़क निर्माण कार्य शुरू किया। लेकिन पिछले कई महीनों से यह सड़क निर्माण कार्य बंद पड़ा है। ऐसे में लोगों की समस्या जस की तस बनी हुई है। दरगाह पर हर वर्ष मनाए जाने वाले उर्स की तारीख नजदीक आ रही है। कमेटी ने सार्वजनिक से उर्स से पहले सड़क का कार्य पूर्ण करवाने की मांग की है।

फार्मर रजिस्ट्री शिविर में किसान हो रहे लाभान्वित

जागरूक टाइम्स संवाददाता

देसूरी। बागोल ग्राम पंचायत में फार्मर रजिस्ट्री शिविर आयोजित किया गया। नायब तहसीलदार गिरीराजसिंह राजपुरोहित, शिविर प्रभारी मंगलसिंह राजपुरोहित, सरपंच अमरीकदेवी, ग्राम विकास अधिकारी राकेशकुमार, कनिष्ठ सहायक असलमखान समेत कार्मिकों की मौजूदगी में किसानों का रजिस्ट्रेशन किया गया। राज्य सरकार की इस योजना का किसान वर्ग लाभ उठा रहा है। किसानों को मिलने वाली प्रधानमंत्री किसान निधि की राशि फार्मर रजिस्ट्रेशन करने पर ही मिलेगी।



खौड़। निकटवर्ती नादाना गांव में आयोजित फार्मर रजिस्ट्रेशन शिविर में 600 से अधिक किसानों की आइडी बनाई गई। सरपंच (प्रशासक) किरण राव के अनुसार शिविर के दौरान नेटवर्क बाधित से ओटीपी मैसेज की समस्या को लेकर किसान परेशान दिखे। रानी उपखंड अधिकारी भंवरलाल विश्वा, तहसीलदार मनोहरसिंह, बीडीओ नारायणसिंह राजपुरोहित, नायब तहसीलदार मोहनलाल,

आरआइ पोमराम, ग्राम विकास अधिकारी अजीतसिंह, पटवारी देशराज मीणा, चिरण चौधरी, श्रवणकुमार, कृषि विभाग के लालाराम, एलडीसी पोमराम, पशु चिकित्सक जोगेन्द्रसिंह, डॉ. मनीषकुमार सैनी, कॉर्पोरेटिव के कुंदनसिंह, नीरजसिंह, कपलेशकुमार, हितेश बोराणा आदि का सहयोग रहा। श्रवणसिंह राव, जीतू गोयल, अजय जैन, अशोक राजपुरोहित खरोकड़ा भी मौजूद रहे।



नाडोल। पंचायत सभा भवन में तीन दिवसीय फार्मर रजिस्ट्री शिविर को लेकर किसानों में उत्साह बना हुआ है। सरपंच/प्रशासक फुलकंदर, शिविर प्रभारी सुखराम वर्मा, दलाराम ग्राम विकास अधिकारी, कनिष्ठ लिपिक नर्बदाकुमारी, सहायक भीमाराम, भागीरथसिंह कपूर आदि उपस्थित थे। शिविर के दौरान नेटवर्क समस्या के चलते लोगों को ओटीपी आदि के लिए परेशान होना पड़ा।



शिविर में करवाया योगाभ्यास

जागरूक टाइम्स संवाददाता सुमेरपुर। राजकीय महाविद्यालय में चल रहे सात दिवसीय राष्ट्रीय सेवा योजना के विशेष शिविर के तीसरे दिन गुरुवार को स्वयंसेवकों के लिए योग सत्र एवं स्वास्थ्य संगोष्ठी का आयोजन किया गया। मुख्य अतिथि के रूप में राष्ट्रीय स्तर पर पदक विजेता और निशानेबाज निधि राजावत उपस्थित रहें। योग सत्र के दौरान राजावत ने स्वयंसेवकों को विभिन्न योगासन कराए और उनके लाभों के बारे में विस्तार से बताया। उन्होंने कहा कि योग केवल शारीरिक स्वास्थ्य ही नहीं, बल्कि मानसिक शांति

और आत्मअनुशासन का भी महत्वपूर्ण साधन है। इसके पश्चात स्वास्थ्य संगोष्ठी का आयोजन किया गया। राष्ट्रीय सेवा योजना प्रभारी राहुल पलसानीया ने संतुलित आहार, नियमित व्यायाम और स्वस्थ जीवनशैली के महत्व पर प्रकाश डाला। उन्होंने विद्यार्थियों को तनाव प्रबंधन, पोषण और दैनिक दिनचर्या में सुधार के सुझाव भी दिए। संगोष्ठी के समापन पश्चात विद्यार्थियों ने महाविद्यालय में श्रमदान किया। कार्य में महाविद्यालय के प्राचार्य डॉ. हीरालाल, समस्त संकाय सदस्य और स्वयंसेवक उपस्थित रहे।

मनोनीत सदस्यों के साथ बैठक आयोजित

जागरूक टाइम्स संवाददाता

पाली। खाद्य एवं नागरिक आपूर्ति विभाग द्वारा जिले में तहसील स्तरीय उचित मूल्य दुकान आवंटन सलाहकार समितियों एवं तहसील स्तरीय खाद्य सुरक्षा व सतर्कता समितियों का गठन किया गया। जिला रसद अधिकारी मनजीतसिंह ने बताया कि रसद कार्यालय में तहसील स्तरीय उचित मूल्य दुकान आवंटन सलाहकार समितियों एवं तहसील स्तरीय खाद्य सुरक्षा व सतर्कता समितियों के मनोनीत गैर सरकारी सदस्यों की बैठक का आयोजन किया गया। जिसमें खाद्य सुरक्षा योजना के तहत नए आवेदनों, गिव अप अभियान के तहत स्वेच्छ से नाम हटवाने के लिए आवेदन करवाने पर चर्चा कर अन्य विभागीय दिशा निर्देशों से अवगत करवाया गया। बैठक में प्रवर्तन अधिकारी कमलकुमार पंवार, जितेन्द्रसिंह आशिषा, वरिष्ठ सहायक केसरसिंह, संगीता, कनिष्ठ सहायक हेमंत सेन एवं मनोनीत गैर सरकारी सदस्यों ने भाग लिया।

महिला दिवस पर जिला स्तरीय आयोजन कल

जागरूक टाइम्स संवाददाता

पाली। जिला प्रशासन एवं महिला अधिकारिता विभाग के तत्वावधान में अंतरराष्ट्रीय महिला दिवस पर शनिवार को जिला स्तरीय कार्यक्रम राजकीय बांगड महाविद्यालय आयोजित किया जाएगा। महिला अधिकारिता उप निदेशक भागीरथ चौधरी के अनुसार इस दौरान पन्नाधाय सुरक्षा एवं सम्मान योजना के अंतर्गत महिला के सशक्तिकरण के क्षेत्र के उत्कृष्ट कार्य करने वाले जिले के विभिन्न व्यक्तियों, संस्थाओं एवं महिला बाल विकास कार्मिकों को सम्मानित किया जाएगा।



सात साल की दिलशाद बानो ने रखा रोजा

जागरूक टाइम्स संवाददाता

देसूरी। रहमत बकतों वाली महीना रमजान शुरू होते ही नन्हें मुझे बच्चों में रोजे रखने की होड़ सी लगी हुई है। इसी होड़ की दौड़ में सिलावट मोहल्ला निवासी मोहम्मद युनुस टाक व अफसाना की सात वर्षीय बेटिया दिलशाद बानो भी शामिल हो गईं। उसने सात साल की उम्र में अपने जीवन का पहला रोजा खा और दिन भर इबादत में



मशगुल रही। इफ्तार के वक्त दादी मुनी आपा ने खुशी का इजहार करते हुए फूलों का हार पहना कर सबका मीठ मुँह करवाया। गनी रुखसाना, खिना, गुनू, शबनम टाक, सीमा परवीन, उमैदर रिजवान खतई, एडवोकेट आमिर खान, डॉ. मोहम्मदीन चौधन, मास्टर अब्दुल सलीम, असलम ताजक, असलम कुंशी आदि ने खुशी का इजहार करते हुए मुबारकवाद पेश की।

खादी ग्रामोद्योग विकास योजना को लेकर कार्यक्रम आज

जागरूक टाइम्स संवाददाता

पाली। खादी और ग्रामोद्योग आयोग, सुष्म लघु एवं मध्यम उद्यम मंत्रालय भारत सरकार के राज्य कार्यालय जयपुर के तत्वावधान में ग्रामोद्योग विकास योजना के तहत शुक्रवार को जय अम्बे फार्म एंड रिसोर्ट में कार्य में आयोजित किया जाएगा। आयोजन में खादी और ग्रामोद्योग आयोग अध्यक्ष मनोज कुमार

का सांनिध्य रहेगा। खादी और ग्रामोद्योग आयोग के राज्य निदेशक डॉ. राहुल मिश्र ने बताया कि ग्रामोद्योग विकास योजना के तहत मशीन एवं टूल किट्स वितरण कार्य में दोपहर 12.30 बजे आरंभ होगा। समारोह में जनप्रतिनिधि, अध्यक्ष खादी और ग्रामोद्योग आयोग भारत सरकार एवं अन्य गणमान्य लोग उपस्थित रहेंगे।

ग्रामस्तरीय जनसुनवाई में हाथों-हाथ मिली राहत

जागरूक टाइम्स संवाददाता राजसमंद। मोही ग्राम पंचायत में गुरुवार को ग्राम स्तरीय जनसुनवाई कई लोगों के लिए राहत लेकर आई। जिला कलक्टर बालमुकुंद असावा भी इस जनसुनवाई में पहुंचे और लोगों की समस्याओं को सुन त्वरित राहत प्रदान की। कई शिकायतों का मौके पर ही समाधान होकर हाथों-हाथ राहत दे दी गई। विकास



अधिकारी महेश गर्ग ने बताया कि मोही की जनसुनवाई में गांव के लक्ष्मीलाल कीर, शंकरलाल कीर, शकील मोहम्मद और जगदीश तेली की शिकायत पर कलक्टर असावा द्वारा हाथों-हाथ पट्टा वितरण कर राहत प्रदान की गई। शांतिलाल पिता रूप लाल तेली और सोहन लाल पिता नारा रंगर का मौके पर ही नामांतरण खोल दिया गया। जनसुनवाई में कुल 33 प्रकरण सामने आए और प्रशासन द्वारा प्रत्येक प्रकरण को गंभीरता

से सुना गया। शिकायतों को लेकर रहें संवेदनशील जिला कलक्टर असावा ने अधिकारियों को निर्देश देते हुए कहा कि आमजन और विशेष रूप से निर्धन वर्ग के प्रति संवेदनशील रहें और उनकी समस्याओं का समय पर समाधान सुनिश्चित कर राहत प्रदान करें। कलक्टर ने कहा है कि हर शिकायत का अध्ययन करते हुए यथा संभव मौके पर राहत देने का प्रयास करें। जनसुनवाई में राहत पाकर ग्रामीणों ने सरकार का आभार व्यक्त किया। जनसुनवाई में प्रधान पंचायत समिति राजसमंद अरविंदसिंह राठौड़, उपखंड अधिकारी बृजेश गुप्ता, समाजसेवी दिग्विजयसिंह भाटी, विकास अधिकारी महेश गर्ग, तहसीलदार विजय रेगर ग्राम विकास अधिकारी निधि आचार्य सहित सभी विभागों के अधिकारी उपस्थित थे।

महिला दिवस पर आयोजित कार्यशाला में जल सखियों का सम्मान

जागरूक टाइम्स संवाददाता

राजसमंद। अंतरराष्ट्रीय महिला दिवस के अवसर पर हिन्दुस्तान जिंक द्वारा वेदांता विहार क्लब दरीबा में एक विशेष कार्यशाला का आयोजन किया। जिसमें जल सखियों को उनके अतुलनीय योगदान को सम्मानित किया गया। यह कार्यशाला हिन्दुस्तान जिंक की पेयजल परियोजना के तहत संचालित की गई। जिसमें स्थानीय महिलाएं आरओ जल शुद्धिकरण संयंत्रों के संचालन की महत्वपूर्ण जिम्मेदारी निभा रही हैं। इस परियोजना के तहत, जल सखियों ने 4.5 हजार से अधिक लोगों तक शुद्ध पेयजल पहुंचाया और अब तक लगभग 1 करोड़ लीटर पानी की आपूर्ति की। आईबीयू सीईओ राजपुरा दरीबा काफ़्लेक्स बलवंतसिंह राठौड़, वेदांता हिंदुस्तान जिंक की हेड सीएसआर अनुपम निधि, नीर अमृत के सीईओ भूपेंद्रसिंह ने जल सखियों के प्रयासों की सराहना की।

बाली की 19 ढाणियों को मिला राजस्व गांव का दर्जा

ग्रामीणों में खुशी, विधायक व कलक्टर का जताया आभार

जागरूक टाइम्स संवाददाता

बाली। विधानसभा क्षेत्र में स्थित बाली तहसील के मूल राजस्व ग्राम से लगी 19 ढाणियों को राजस्व ग्राम का दर्जा मिला गया है। इस फैसले से क्षेत्र के विकास को नई गति मिलने की उम्मीद है। इन ढाणियों में भीमाना के पास उबरी पाणी कोयलवाव के निकट भागला खुणा, कुका और पाटरिया की ढाणी शामिल हैं। पिपला के पास डीगा पिपला, गोरिया के निकट निचला गोरिया, और भाटदू के पास नया सेना और पावला को भी राजस्व ग्राम घोषित किया गया है। इसके अलावा उपला भीमाना के पास खेड़ा ढाणी, बेडा के निकट रेला, ठंडी बेरी के पास शिवावाड़ा ढाणी को भी यह दर्जा मिला

है। उपला भीमाना के निकट कालिबोर कुंडल और दाता ढाणी, भन्दर के पास उपला भारला और निचला भारला, बेडा के निकट पनेत्रा भी अब राजस्व ग्राम बन गए हैं। बीजापुर के पास टाकरिया ढाणी, सेवाड़ी के निकट शक्ति नगर और बीसलपुर के पास मीणों की ढाणी को भी राजस्व ग्राम का दर्जा दिया गया है। यह निर्णय ग्रामीणों द्वारा बाली विधायक पुष्पेंद्र सिंह राणावत को दिए गए कई ज्ञापनों के बाद लिया गया। स्थानीय ग्रामीणों ने इस महत्वपूर्ण निर्णय के लिए बाली विधायक पुष्पेंद्रसिंह राणावत और पाली जिला कलक्टर एलएन मंत्री का विशेष आभार व्यक्त किया है। राजस्व ग्राम बनने से इन क्षेत्रों में विकास कार्यों को नई दिशा मिलने की उम्मीद है।

दुबई। भारत और न्यूजीलैंड के बीच दो मार्च को चैंपियंस ट्रॉफी का खिताबी मुकाबला खेला जाएगा। भारत ने सेमीफाइनल में ऑस्ट्रेलिया को हराया था, जबकि न्यूजीलैंड ने दक्षिण अफ्रीका को मात देकर खिताबी मुकाबले में प्रवेश कर लिया। 25 साल बाद एक बार फिर यह दोनों टीमें आईसीसी के सीमित ओवर प्रारूप के खिताबी मुकाबले में आमने-सामने होंगी।

भारत और न्यूजीलैंड 25 साल बाद फिर खिताबी मैच में होंगे आमने-सामने



आठ दिन के भीतर दूसरी बार होगा सामना

भारत और न्यूजीलैंड चैंपियंस ट्रॉफी में ग्रुप ए में शामिल थी। भारत ने ग्रुप चरण के आखिरी मैच में न्यूजीलैंड को हराया था और अब आठ दिन के अंतर दोनों टीमें एक बार फिर आमने-सामने होंगी। भारत और न्यूजीलैंड की टीमें दो बार आईसीसी टूर्नामेंट के फाइनल में भिड़ी हैं। आखिरी बार दोनों टीमें को बीच 2021 में विश्व टेस्ट चैंपियनशिप (डब्ल्यूटीसी) का फाइनल मुकाबला खेला गया था। बारिश के कारण छह दिनों तक चले इस खिताबी मुकाबले में न्यूजीलैंड की टीम भारत पर भारी पड़ी थी और कीवियों ने भारतीय टीम को आठ विकेट से हराया था।

न्यूजीलैंड को लंबे समय से आईसीसी खिताब का इंतजार

इसके बाद से न्यूजीलैंड ने कभी आईसीसी के स्फेद गेंद प्रारूप का टूर्नामेंट नहीं जीता है। न्यूजीलैंड की टीम 2015 और 2019 वनडे विश्व कप के फाइनल में पहुंची, लेकिन दोनों ही बार उसे हार का सामना करना पड़ा। अब उसका सामना एक और फाइनल में रोहित शर्मा की अगुआई वाली भारतीय टीम से होगा जो टूर्नामेंट में अजेय रहते हुए खिताबी मुकाबले में पहुंची है। गत दो मार्च को भारत और न्यूजीलैंड के बीच इसी दुबई इंटरनेशनल क्रिकेट स्टेडियम पर मुकाबला हुआ था जिसमें भारत ने न्यूजीलैंड के सामने 250 रनों का लक्ष्य रखा था।

25 साल पहले कीवियों ने तोड़ा था भारत का सपना

आईसीसी के सीमित ओवर के प्रारूप में आखिरी बार दोनों टीमें फाइनल में 2000 में आईसीसी नॉकआउट ट्रॉफी में खेले थीं। न्यूजीलैंड ने भारत को चार विकेट से हराकर खिताब पर कब्जा जमाया था। उस मैच में सोरव गांगुली की अगुआई वाली भारतीय टीम ने गांगुली के 117 रन और सांविन तेंदुलकर के 69 रनों की बदौलत 50 ओवर में छह विकेट पर 264 रन बनाए थे। जवाब में पलेमिंग की कप्तानी वाली न्यूजीलैंड टीम ने लक्ष्य को सफलतापूर्वक हासिल कर लिया था। कीवी टीम के लिए कार्न्स ने 113 गेंदों पर नाबाद 102 रन बनाए थे और भारत के मुंह से जीत छीन ली थी।

गोल्डन बैट के लिए रचिन रविंद्र और विराट कोहली में टक्कर

नई दिल्ली। चैंपियंस ट्रॉफी 2025 के तहत भारत और न्यूजीलैंड के बीच फाइनल मुकाबला खेला जाएगा है। सबकी नजरें टूर्नामेंट में सबसे ज्यादा रन बनाने वाले बल्लेबाज पर होगी जिसे गोल्डन बैट मिलेगा। अवॉर्ड के लिए रचिन रवींद्र और विराट कोहली के बीच टक्कर है। इसी तरह गोल्डन बॉल के लिए मैट हैनरी और शमी आमने-सामने हैं।

चैंपियंस ट्रॉफी 2025 के टॉप स्कोरर

- 227 रन : बेन डकेट, इंग्लैंड
- 226 रन : रचिन रवींद्र, न्यूजीलैंड
- 225 रन : जो रूट, इंग्लैंड
- 217 रन : विराट कोहली, भारत
- 216 रन : इब्रहिम जादवान, अफगानिस्तान
- इस लिस्ट में 195 रन बनाकर श्रेयस अय्यर छठे स्थान पर बने हुए हैं। अगर वह ग्रुप स्टेज की तरह फाइनल में भी अच्छी पारी खेलने में सफल रहे तो वह भी गोल्डन बैट के दावेदार हो सकते हैं। लेकिन सबकी नजरें विराट कोहली पर होंगी।

बेस्ट स्ट्राइक रेट में फिलिप्स आगे

टूर्नामेंट में ग्लेन फिलिप्स ने फील्डिंग के अलावा बल्ले से भी अपना जलवा दिखाया है। उन्होंने चार मैचों में 143 रन बनाए हैं लेकिन उनकी स्ट्राइक रेट (140.20) इस वक्त सबसे ज्यादा है। उनके बाद दक्षिण अफ्रीका के डेविड मिलर (139.08) का नाम आता है। ऑस्ट्रेलिया के जोश इग्लिस (133.67) भी इस लिस्ट में हैं। फिलहाल टूर्नामेंट में सबसे ज्यादा छक्के लगाने के मामले में उमरजजई पहले नंबर पर चल रहे हैं जिन्होंने तीन मैचों में आठ छक्के लगाए हैं।

चैंपियंस ट्रॉफी 2025 के टॉप विकेट टेकर

- 10 विकेट : मैट हैनरी, न्यूजीलैंड
- 8 विकेट : मोहम्मद शमी, भारत
- 7 विकेट : वरुण चक्रवर्ती, भारत
- 7 विकेट : मिघेल सेंटनर, न्यूजीलैंड
- 7 विकेट : बेन ह्वारशुस, ऑस्ट्रेलिया

हेड-टू-हेड रिकॉर्ड (वनडे)

- कुल खेले गए मैच: 120
- भारत जीता: 62
- न्यूजीलैंड की जीत: 50
- टाई : 1
- कोई परिणाम नहीं: 7



आईपीएल 2025 के शेड्यूल में होगा बदलाव !

शिफ्ट हो सकता कोलकाता बनाम लखनऊ मैच

नई दिल्ली। आईपीएल का 18वां संस्करण 22 मार्च से शुरू होगा। टूर्नामेंट का पहला मैच कोलकाता नाइट राइडर्स और रॉयल चैलेंजर्स बेंगलोर के बीच इंडन गार्डन स्टेडियम पर होगा। ये कोलकाता का होम ग्राउंड है। बीसीसीआई पूरे शेड्यूल, हर मैच की डिटेल जारी कर चुका है। लेकिन अब खबर आ रही है कि इंडन गार्डन पर छह अप्रैल होने वाले कोलकाता बनाम

लखनऊ मैच को शिफ्ट किया जा सकता है। इसके पीछे की बड़ी वजह भी सामने आ रही है। कोलकाता नाइट राइडर्स टूर्नामेंट में डिफेंडिंग चैंपियन बनकर उतरेगा। उसने श्रेयस अय्यर की कप्तानी में पिछले साल आईपीएल खिताब जीता था। हालांकि अय्यर इस बार टीम में नहीं हैं। केकेआर ने अजिंक्य रहाणे को अपना नया कप्तान बनाया है। सभी टीमों का शेड्यूल आ चुका है।

सुरक्षा चिंताओं को देख कर मैच हो सकता रिशेड्यूल

छह अप्रैल को राम नवमी मनाई जाएगी, जो हिन्दुओं का एक प्रमुख त्योहार है। इस त्योहार में कोलकाता में बड़े पैमाने पर जुलूस निकाले जाते हैं। रिपोर्ट के अनुसार, कोलकाता पुलिस ने मैच और एक साथ होने वाले धार्मिक आयोजनों के लिए पर्याप्त सुरक्षा प्रदान करने पर चिंता व्यक्त की है। यह पहली बार नहीं है जब आईपीएल को इस तरह की चुनौती का सामना करना पड़ा है। 2024 में राजस्थान रॉयल्स के खिलाफ केकेआर के मैच को इसी तरह की चिंताओं के कारण रिशेड्यूल करना पड़ा था।

बीसीसीआई और सीबीएल दूढ़ रहे हैं समाधान रिपोर्ट के अनुसार क्रिकेट एसोसिएशन ऑफ बंगाल (CAB) ने मदद के लिए पश्चिम बंगाल के खेल मंत्री अरुण बिस्वास से संपर्क किया है। उन्होंने आश्वासन दिया है कि संभावित समाधान

तलाशने के लिए पुलिस के साथ चर्चा की जाएगी। वेन्चू बदलने या तारीख बदलने पर विचार किया जा सकता है, लेकिन कोई भी विकल्प सीधा नहीं है।

खेलो इंडिया पैरा खेल की शुरुआत 20 मार्च से



नई दिल्ली करेगा मेजबानी, 1230 खिलाड़ी लेंगे हिस्सा

नई दिल्ली। खेलो इंडिया पैरा खेलों (केआईपीजी) के दूसरे चरण की शुरुआत 20 से 27 मार्च तक नई दिल्ली में होगी। इन खेलों में अंतरराष्ट्रीय खिलाड़ियों सहित करीब 1230 पैरा खिलाड़ी हिस्सा लेंगे। इनमें से कई पैरा एथलीट 2024 पैरिस पैरालिंपिक और चीन के हांगझोउ में 2022 एशियाई पैरा खेलों के पदक विजेता हैं। ये छह स्पर्धाओं पैरा तीरंदाजी, पैरा एथलेटिक्स, पैरा बैडमिंटन, पैरा पावरलिफ्टिंग, पैरा निशानेबाजी और पैरा टेबल टेनिस में प्रतिस्पर्धा करेंगे। पैरा एथलेटिक्स, पैरा तीरंदाजी और पैरा पावरलिफ्टिंग की मेजबानी जवाहरलाल नेहरू स्टेडियम

करेगा, जबकि आईजी स्टेडियम परिसर में पैरा बैडमिंटन और पैरा टेबल टेनिस स्पर्धाओं का आयोजन किया जाएगा। केआईपीजी 2025 में प्रतिस्पर्धा करने वाले प्रमुख पैरा खिलाड़ियों में पैरिस पैरालिंपिक स्वर्ण पदक विजेता हरविंदर सिंह (तीरंदाजी), धरमबीर (क्लब थ्रो) और प्रवीण कुमार (ऊंची कूद) शामिल हैं। खेल मंत्री मनसुख मांडविया ने कहा, हमारे पैरा खिलाड़ियों की उन्नति बड़े पैमाने पर खिलाड़ियों के लिए बड़ी प्रेरणा है। 'हम कर सकते हैं' का रवैया वास्तव में प्रेरक है और मुझे यकीन है कि हम आगामी खेलों इंडिया पैरा खेलों में बेहतरीन प्रदर्शन देखेंगे।

प्राग मास्टर्स शतरंज टूर्नामेंट भारतीय ग्रैंडमास्टर अरविंद चिदंबरम ने हासिल की एकल बढ़त



प्राग। भारतीय ग्रैंडमास्टर अरविंद चिदंबरम ने प्राग मास्टर्स शतरंज टूर्नामेंट में शानदार प्रदर्शन किया। उन्होंने सातवें दौर में काले मोहरे से खेलते हुए नीदरलैंड के अनिश गिरी को मात दी और एकल बढ़त हासिल करने में सफल रहे। अरविंद ने शुरू से लेकर आखिर तक अपनी लय बनाए रखी। अरविंद ने गिरी के खिलाफ 24वीं चाल में अपने घोड़े के दम पर बढ़त बनाई और आखिर में 39वीं चाल में जीत हासिल करके रिकॉर्ड बुक में अपना नाम लिखवाया। अरविंद इस जीत से लाइव रेटिंग में 14वें स्थान पर पहुंच गए हैं। इस तरह से लाइव रेटिंग में शीर्ष 15 में अब कम से कम पांच भारतीय शामिल हो गए हैं। विश्वनाथन आनंद 15वें नंबर पर हैं। अरविंद ने पहली बार शीर्ष 15 में प्रवेश किया। भारत के एक अन्य खिलाड़ी आर प्रज्ञानंद ने टूर्नामेंट से पहले खिताब के दावेदार माने जा रहे चीन के वेई यी के साथ ड्रा खेला। अरविंद ने संभावित सात में से अपने अंकों की संख्या पांच कर ली है और अब वह प्रज्ञानंद से आधे अंक की बढ़त पर हैं।

मनोरंजन

'गदर 2' का रिकॉर्ड तोड़ने से कुछ कदम दूर विक्की कौशल की फिल्म 'छावा'

विक्की कौशल की 'छावा' ने बॉक्स ऑफिस पर ताबडतोड़ कलेक्शन जारी रखा है, जिसके चलते वह अब एक्टर की नंबर वन फिल्म बन गई है। लेकिन अभी 'छावा' नया रिकॉर्ड ब्रेक करने की ओर बढ़ती हुई नजर आ रही है। दरअसल, 'छावा' की जितनी रफ्तार है वह जल्द ही सनी देओल की ब्लॉकबस्टर फिल्म 'गदर 2' का रिकॉर्ड तोड़ देगी, जिसका ओपनइंग वर्ल्डवाइड 691.08 करोड़ का है। वहीं छावा की बात करें तो 20 दिनों में फिल्म ने 650 करोड़ की कमाई हासिल दुनियाभर में कर ली है। इसके चलते 'गदर 2' के रिकॉर्ड तोड़ने से फिल्म 42 करोड़ पीछे है, जो कि 'सिकंदर' की रिलीज से पहले वसूलने की उम्मीद है। बॉक्स ऑफिस ट्रैकर सैकनिक के अनुसार, 'छावा' ने पहले दिन 31 करोड़ की ओपनिंग फिल्म ने की थी। दूसरे दिन 37 करोड़, तीसरे दिन 48.5 करोड़, चौथे दिन 24 करोड़,

पांचवें दिन 25.25 करोड़, छठे दिन 32 करोड़ और सातवें दिन 21.5 करोड़ की कमाई फिल्म ने हासिल की, जिसके बाद पहले हफ्ते का कलेक्शन 219.25 करोड़ हुआ। वहीं आठवें दिन फिल्म ने 23.5 और नौवें दिन 44 करोड़, 10वें दिन 40 करोड़, 11वें दिन 18 करोड़, 12वें दिन 18.5 करोड़, 13वें दिन 23 करोड़, 14वें दिन 13.25 करोड़, 15वें दिन 13 करोड़, 16वें दिन 22 करोड़, 17वें दिन 24.25 करोड़, 18वें दिन 7.75 करोड़, 19वें दिन 5.4 करोड़ और 20वें दिन 5.75 करोड़ की कमाई फिल्म ने हासिल की है।

एक बार ताजमहल गए हैं शाहरुख खान !

बॉलीवुड इंडस्ट्री में किंग खान का टैग हासिल कर चुके शाहरुख खान आज दुनिया के सबसे अमीर एक्टरों में गिने जाते हैं, न सिर्फ भारत में बल्कि दुबई और कई देशों में उनकी करोड़ों की प्रॉपर्टी है। लेकिन एक दौर ऐसा था जब शाहरुख खान को गुजारा करने के लिए टिकट बेचने का काम भी करना पड़ा था और जब उन्हें अपनी पहली तनख्वाह मिली तो इससे शाहरुख खान ने क्या किया ? एक वीडियो में उन्होंने बताया कि जब उन्हें



50 सैलरी मिली, तो वह सीधे ताजमहल देखने पहुंचे, लेकिन उसके बाद उनकी जो हालत हुई वह आगरा से दिल्ली तक केवल उल्टी करते हुए आए। इंस्टाग्राम पर srkworld नाम से बने पेज पर एक रियालिटी डांस शो का वीडियो शेयर किया गया है। इसमें शाहरुख खान अपनी ताजमहल की स्टोरी बताते नजर आ रहे हैं, उन्होंने कहा कि मैं अपने जीवन में केवल एक ही बार ताजमहल गया हूं। उन्होंने बताया कि मुझे एक म्यूजिकल शो में टाच लेकर लोगों को उनकी सीट पर बैठाना था, इसके लिए मुझे 50 मिले और मैं इन पैसों को लेकर सीधे ताजमहल देखने पहुंच गया।



मंच छोड़कर दौड़ गए भाईजान

बॉलीवुड के भाईजान सलमान खान अपनी शानदार एक्टिंग के साथ डांस के लिए जाने जाते हैं। सलमान खान के डांस स्टेप हमेशा कुछ ऐसे होते हैं जिन्हें देखकर लोग उन्हें टाई करने की कोशिश करते हैं। सलमान खान की हर फिल्म में एक ऐसा गाना होता है जो वायरल हो जाता है। सलमान खान का गाना मुन्नी बदनमा खूब वायरल हुआ था। वो कई बार स्टेज शोज में भी अपने इस गाने पर डांस भी कर चुके हैं। एक बार उन्होंने सुनील ग्रोवर के साथ इस गाने पर डांस किया था जिसका वीडियो वायरल हो रहा है। ये डांस वीडियो किसी स्टेज शो का है जिसमें तमन्ना भाटिया और मनीष पॉल भी मुन्नी बदनमा पर डांस कर रहे हैं। सलमान भी गाने का हुक स्टेप करते हैं।

उसके बाद सुनील ग्रोवर गुन्थी बनकर वहां आ जाते हैं। जिन्हें देखकर सलमान की हंसी छूट जाती है। वो स्टेप करते हुए हंसने लगते हैं। सलमान और सुनील का ये वीडियो देखने में बहुत मजेदार है। इस वीडियो पर फैंस ढेर सारे कमेंट भी कर रहे हैं। सलमान के वीडियो पर लोग ढेर सारे कमेंट कर रहे हैं। एक यूजर ने लिखा- क्यूट मुन्नी सलमान खान। वहीं दूसरे ने लिखा- तमन्ना पूरे होश में डांस कर रही हैं। एक ने लिखा- सलमान सोच रहे हैं क्या करूं मैं इसका। मार भी नहीं सकता प्यार जो करता हूँ। कुछ लोग वीडियो पर हंसने वाली इमोजी पोस्ट कर रहे हैं। बता दें ये सलमान खान की फिल्म दबंग का गाना है। जिसमें मलाइका अरोड़ा के साथ सलमान दुमके लगाते हुए नजर आए थे। वो चुलबुल पांडे के अंदाज में डांस करते नजर आए थे।

परिणीति ने की पति राघव चड्ढा की तारीफ

बॉलीवुड एक्ट्रेस परिणीति चोपड़ा ने अपने पति और राज्यसभा सांसद राघव चड्ढा की प्रशंसा की। उन्होंने अपने पति को 'इंस्पिरिंग ब्रूमन' बताया। एक्ट्रेस ने अपने इंस्टाग्राम स्टोरीज पर राघव का वीडियो शेयर किया। उन्होंने केशव ने लिखा, इस प्रेरणादायक इंसान पर क्रश है। इसके बाद उन्होंने एक रेड हार्ट इमोजी भी लगाई। दरअसल, राघव को वीडियो में प्रतिष्ठित हार्वर्ड केनेडी स्कूल (एचकेएस) एजीक्यूटिव एजुकेशन प्रोग्राम में भाग लेने के लिए आमंत्रित किए जाने पर अपनी खुशी व्यक्त की। आम आदमी पार्टी (आप) के राज्यसभा सांसद राघव ने कहा, मैं बहुत उत्साहित हूं। मुझे इस प्रतिष्ठित कार्यक्रम के लिए चुने जाने पर गर्व है और इस अवसर के लिए मैं हार्वर्ड के साथ-साथ विश्व आर्थिक मंच का भी बहुत आभारी हूं। यह वैश्विक नेतृत्व में अपनी शिक्षा को बढ़ाने और शासन, सार्वजनिक मामलों और सार्वजनिक नीति में कुछ प्रतिभाशाली लोगों के साथ जुड़ने के दौरान नीति निर्माण में कौशल हासिल करने का एक अनूठा अवसर है। यह वास्तव में मेरे लिए 'बैक टू स्कूल' वाला एक पल है और मैं नए दृष्टिकोण प्राप्त करने के लिए उत्सुक हूं जो भारत के नीति निर्माण परिदृश्य में योगदान देगा। राघव ने भारत के नीतिगत ढांचे सबक को शामिल करने के महत्व पर भी जोर दिया। उन्होंने कहा, मैं भारत में नीति निर्णयों को बेहतर बनाने के लिए मूल्यवान वैश्विक दृष्टिकोण लाने के लिए उत्सुक हूं। दुनिया आपस में जुड़ी हुई है और शीर्ष नीति निर्माताओं तथा विशेषज्ञों से सीखने से हमें नए और बेहतर समाधान बनाने में मदद मिलेगी- जो न केवल भारत को प्रभावित करते हैं, बल्कि पूरी दुनिया को भी प्रभावित करते हैं। चड्ढा को इससे पहले विश्व आर्थिक मंच (डब्ल्यूईएफ) की ओर से यंग ग्लोबल लीडर के रूप में मान्यता दी गई थी।

कैटरीना कैफ ने किया ससुराल 'गेंदा फूल गाने' पर डांस



एक्ट्रेस कैटरीना कैफ कोशल फैमिली की परफेक्ट बहू हैं। हाल ही में अदाकारा महाकुंभ में अपनी सासुमां चीना कोशल के साथ पहुंची थीं, जिसके वीडियो और तस्वीरों की चर्चा अभी खत्म नहीं हुई थी कि अब कैटरीना कैफ का डांस वीडियो तेजी से वायरल हो रहा है, जिसमें वह ससुराल गेंदा फूल गाने पर डांस करते हुई नजर आ रही हैं। दरअसल, हाल ही में कैटरीना कैफ एक वेंडिंग में पहुंची थीं। जहां उन्होंने अपनी देशी साइड दिखाते हुए 'दिल्ली 6' के गाने ससुराल गेंदा फूल के गाने पर आदर्श बहू का फर्ज निभाते हुए हुकस्टेप करती हुई नजर आईं। वीडियो में ब्यू कलर के स्लीवलेस लहंगा चोली में न्यूड मेकअप के साथ शादी में ससुराल

गेंदा फूल गाने के हुकस्टेप पर डांस करती हुई नजर आ रही हैं। जो लोग नहीं जानते उन्हें बता दें कि यह गाना छत्तीसगढ़ का फेमस फोक सॉन्ग है, जो अभिषेक बच्चन और सोनम कपूर की 'दिल्ली 6' में एआर रहमान द्वारा अडेप्ट करने के बाद फेमस हो गया। कैटरीना कैफ के इस वायरल डांस वीडियो को देखने के बाद लोगों ने रिएक्शन देना शुरू कर दिया है। एक यूजर ने लिखा, खूबसूरत। दूसरे यूजर ने लिखा, इस उम्र में भी क्यूटी हैं। तीसरे यूजर ने लिखा, वह सुपर क्यूट लग रही हैं। चौथे यूजर ने लिखा, वह क्यूट डॉल की तरह लग रही हैं। पांचवे यूजर ने लिखा, उनके मूवी में आने का इंतजार बेसब्री से है।



न्यूज ब्रीफ

धूमधाम से मनाई शंखेश्वरराज धाम की वर्षगांठ



जागरूक टाइम्स संवाददाता
सिरोही। मीरपुर के शंखेश्वरराज राजेन्द्र धाम की छठी वर्षगांठ धूमधाम से मनाई। ध्वजा के लाभार्थियों ने शुभमहूर्त में ध्वजारोहण किया। इससे पहले अभिषेक के साथ.साथ पूजा की गई। लाभार्थी परिवार द्वारा स्वामीवात्सल्य का आयोजन किया गया। मुख्य लाभार्थी परिवार प्रहलाद, जयंतीलाल, महेंद्र कुमार धवल का बहुमान किया। शंखेश्वर पारसनाथ ध्वजा एवं राजेंद्रसूरी की ध्वजा के लाभार्थी प्रहलाद, जयंतीलाल, महेंद्र कुमार एवं धवल नगोत्रा सोलंकी परिवार रहे। गौतम स्वामी की मुख्य ध्वजा के लाभार्थी गौतम सोलंकी एवं रणधीर सोलंकी परिवार रहे। सत्य विजय हरण ने सभी का आभार व्यक्त किया। यह जानकारी जयविक्रम हरण एवं लाला जैन ने दी।

चोरों ने स्टोर में मारी सेंध



जागरूक टाइम्स संवाददाता
आबूरोड। केसरगंज क्षेत्र स्थित एक स्टोर में बुधवार देर रात को चोरों ने सेंध मार दी। स्टोर का ताला तोड़कर अंदर प्रवेश किया। डेढ़ लाख मूल्य की सिगरेट व नगदी लेकर फरार हो गए। सूचना पर शहर पुलिस मौके पर पहुंची। दीपक स्टोर के संचालक दीपक भाई ने बताया कि वह बुधवार रात को स्टोर बंद कर घर चले गए। इसके बाद गुरुवार सुबह स्टोर पर पहुंचने पर ताले टूटे मिले। स्टोर में रखी करीब करीब डेढ़ लाख मूल्य की सिगरेट व गले में रखे करीब 6 हजार की नगदी गायब मिली। इस पर शहर पुलिस को सूचना दी गई। मौके पर पहुंची शहर पुलिस ने मौका निरीक्षण किया। स्टोर संचालक से आवश्यक जानकारी ली।

मेला स्थल की सफाई की मांग



जागरूक टाइम्स संवाददाता
आबूरोड। भाजपा पदाधिकारी ने पालिकाध्यक्ष को जापान देकर रामझरोखा मंदिर में वार्षिक मेले के तहत सफाई एवं विशेष सजावट की मांग की। केसरगंज के लोधवाड़ा रामझरोखा मंदिर का वार्षिक मेला धूमधाम से मनाया जाता है। भाजपा के प्रेमसिंह लोधा ने पालिकाध्यक्ष मगनदान चारण को जापान सीपा। मेला स्थल की साफ-सफाई व विशेष सजावट की मांग की। मेले में श्रद्धालुओं की भारी भीड़ रहती है। मंदिर परिसर और आसपास के क्षेत्र में विशेष सजावट के साथ सफाई व्यवस्था सुनिश्चित करने को आवश्यक बताया। पालिकाध्यक्ष ने प्रभावी व सकारात्मक कार्यवाही करने का भरोसा दिलाया।

तीन दिवसीय योग शिविर का समापन



जागरूक टाइम्स संवाददाता
आबूरोड। आर्ट ऑफलिविंग की ओर से बच्चों का तीन दिवसीय मेगा योगा शिविर का मावल राजकीय उच्च माध्यमिक विद्यालय में समापन किया गया। कोडिनेटर व योग शिक्षिका संगीता अग्रवाल नई प्रक्रियाओं की जानकारी दी। प्रधानाचार्य अशोक अग्रवाल ने विचार व्यक्त किए। कार्यक्रम में शिक्षिका श्रीमती ममता अग्रवाल, चन्दा जोशी, रश्मि गंगवानी, लीला देवी, लता खत्री, रिंकू राजलक्ष्मी, तुषी बैरवा, पेपसिंह मीणा, संजय झवेरी, विकास चन्द, सन्तोष कुमार, भरत कुमार, ओमप्रकाश, मनोज शर्मा, रमेश पुरोहित, महेश मीणा, जतिन त्रिवेदी, विम पुरोहित का सहयोग रहा।

माधव विवि के विज्ञान संकाय का शैक्षिक भ्रमण

जागरूक टाइम्स संवाददाता
पिण्डवाड़ा। माधव विवि के विज्ञान संकाय की ओर से शुक्रवार को एक दिवसीय एक विशेष शैक्षिक भ्रमण का आयोजन किया जा रहा है। जिसके तहत विद्यार्थी उदयपुर का दौर कर वहां सोलार प्रयोगशाला सहित विभिन्न वैज्ञानिक प्रयोगशालाओं और अनुसंधान केंद्रों का अवलोकन करेंगे। इस दौरान उन्हें संबंधित विशेषज्ञों द्वारा विज्ञान, प्रौद्योगिकी और नवाचार से जुड़ी महत्वपूर्ण जानकारियां दी जाएगी। विज्ञान संकाय के अधिछाता डॉ. जिंगर सोनी ने बताया कि इस प्रकार के शैक्षिक भ्रमण विद्यार्थियों के ज्ञानवर्धन के साथ-साथ उनके रचनात्मक और शोधपरक दृष्टिकोण को भी विकसित करने में सहायक होते हैं। संकाय से प्रोफेसर डॉ ममता सोनी, डॉ भाविन सोनी व डॉ रोहिताश कुमार सहित संकाय के छत्र छात्रा मौजूद रहेंगे।

ड्रग विभाग ने दवा दुकानों के लाइसेंस किए निलंबित

दवा बिक्री का रिकार्ड संधारित नहीं करने पर की कार्रवाई

जागरूक टाइम्स संवाददाता
सिरोही। ड्रग विभाग ने जिले की दवा की दुकानों के लाइसेंस निलंबित निरस्त किए हैं। ये कार्रवाई औषधि विक्रय एवं नियमों का उल्लंघन होने पर की गई है। औषधि नियंत्रण अधिकारी नरेन्द्र कुमार राठौड़ की ओर से प्राप्त शिकायत पर सरूपगंज के मैसर्स सागर फार्मा स्वरूपगंज पर जालौर के सहायक औषधि निरीक्षक सुनिल कुमार मित्तल के निर्देशन पर कार्रवाई की गई। निरीक्षण के दौरान कई प्रकार की अवयमित्तएँ मिली। जिसमें सेड्यूल एच-1 कटेगरी की औषधियों का विक्रय विवरण फर्म की ओर से प्रस्तुत नहीं किया गया। जिस पर जिला औषधि नियंत्रण अधिकारी राठौड़ ने निरीक्षण रिपोर्ट बनाकर कार्रवाई के लिए उच्चाधिकारियों को रिपोर्ट भेजी गई। राठौर द्वारा बताया गया कि औषधि एवं प्रसाधन सामग्री अधिनियम के तहत फर्म को कय-विक्रय का रिकार्ड रखना आवश्यक है।



इन फर्मों को किया निलंबित

राठौड़ ने बताया कि औषधियों के विक्रय का रिकॉर्ड संधारित नहीं होने पर सहायक औषधि नियंत्रक जालौर ने मैसर्स आशापुरा फार्मा का लाइसेंस तीन दिन, मैसर्स बालाजी मेडिकल एण्ड जनरल स्टोर झाड़ेली का सात दिन, मैसर्स आशापुरा मेडिकल एण्ड जनरल स्टोर झाड़ेली का पांच दिन, मैसर्स महवीर फार्मा झिरीब्यूटर्स केसरपुरा शिवागंज कर पांच दिन, मैसर्स निलकण्ठ मेडिकल एण्ड जनरल स्टोर पेशुआ का सात दिन, मैसस क्षेत्रपाल मेडिकल एण्ड जनरल स्टोर सिलंदर का सात दिन के लिए लाइसेंस निलंबन की कार्यवाई की गई।

‘त्योहारों पर सदभाव एवं सौहार्द की परंपरा कायम रखने की जरूरत’

जिला कलक्टर ने ली जिलास्तरीय शांति समिति की बैठक

जागरूक टाइम्स संवाददाता
सिरोही। कलेक्टरेट में गुरुवार को जिला कलक्टर अल्पा चौधरी एवं पुलिस अधीक्षक अनिल कुमार की अध्यक्षता में जिला स्तरीय शांति समिति की बैठक का आयोजन किया गया। जिसमें आगामी धार्मिक त्योहारों, पर्व होली, धुलण्डी, चेटीचण्ड, शीतला सप्तमी एवं ईद (मीठी) आदित्योहारों एवं मैलों के दौरान सभी समुदाय के बीच आपसी सद्भाव, सौहार्द व भाई-चारा कायम रखते हुए पर्व मनाने पर चर्चा की गई। ताकि जिलेमें कानून एवं शांति व्यवस्था बनी रहे। जिला कलक्टर सिरोही द्वारा आगामी धार्मिक पर्वों के दौरान सभी सीएलजी सदस्यों को आपसी सम्न्वय व सहयोग करने की अपील की गई। अवारा पशुओं के लिए नगर परिषद की टीम लगाने सहित संबंधित विभाग के अधिकारियों को आवश्यक दिशा-निर्देश दिए। एडीएम दिनेश कुमार सापेला, तहसीलदार, कोतवाल दलपतसिंह समेत शांति समिति सदस्य उपस्थित रहे।



मंडार। थाना परिसर में गुरुवार शाम को उपखंड अधिकारी सुबोधसिंह चारण, उप अधीक्षक मनोज कुमार गुप्ता, मंडार थानाधिकारी रविन्द्रपालसिंह राजपुरोहित की अध्यक्षता में होली व माहे रमजान पर्व को लेकर सीएलजी सदस्यों की बैठक आज आयोजित की गई। उप अधीक्षक गुप्ता ने बताया कि 12 मार्च से होली का पर्व शुरू हो रहा है। बैठक में कई महत्वपूर्ण मुद्दों पर चर्चा हुई। शराब पीकर वाहन न चलाने और उत्पात न करने पर जोर दिया गया। सड़क पर रास्ता रोकने की तुरंत पुलिस को शिकायत करने के निर्देश दिए गए। थाना प्रभारी राजपुरोहित ने बताया की बाहर से आने वाले लोगों पर पहनी नजर रखने के लिए सभी दुकान मालिक अपने प्रतिष्ठान पर सीसीटीवी कैमरे लगाए। ताकि किसी भी घटना को तुरंत रोका जाए। होली के पर्व को शांतिपूर्ण तरीके से मनाने और किसी भी तरह का हुड़दंग करने वाले लोगो की समय पर पुलिस को सूचना देवे साथ ही शराब पीकर वाहन ओर बाइक नहीं चलाए क्योंकि आए दिन ह्दसे हो रहे। साथ ही इस माह मुस्लिम समाज का पवित्र माह रमजान भी चल रहा है इस लिए सभी त्योहार प्रेम भाव के साथ मनाए। इब्राहिम खान भाटी, कातिलाल माली,राव डुंगरसिंह, नानाजी देवासी, भलाराम चौधरी, जवानमल माली, दिपक कुमार, बलवंतसिंह हुम्बड, रमेश जोशी, फौजाराम रावल, अयूब खान, मफाराम राणा, धनाराम पटेल,राहुल माली, मुकेश प्रजापत, प्रकाश माली, विक्रमसिंह, जयेश माली, नायरण जोशी सहित अनेक सदस्य उपस्थित थे।



होली पर्व पर यात्रियों की सुविधा के लिए तीन जोड़ी स्पेशल रेलसेवाओं का संचालन

जागरूक टाइम्स संवाददाता
आबूरोड। रेलवे प्रशासन द्वारा होली पर्व पर अतिरिक्त यातायात को ध्यान में रखते हुए तीन जोड़ी स्पेशल रेलसेवाओं का संचालन किया जा रहा है। उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार गाड़ी संख्या 04825 जोधपुर-बान्द्रा टर्मिनस सुपरफास्ट स्पेशल 10 से 24 मार्च तक तीन ट्रीप जोधपुर से प्रत्येक सोमवार को 17 बजे रवाना होकर मंगलवार को 9:30 मीनट पर बान्द्रा टर्मिनस पहुंचेगी। गाड़ी संख्या 04826 बान्द्रा टर्मिनस-जोधपुर सुपरफास्ट स्पेशल 11 से 25 तक 3 ट्रिप बान्द्रा टर्मिनस से प्रत्येक मंगलवार को 11:15 मीनट पर रवाना होकर बुधवार को 4 बजे जोधपुर पहुंचेगी। यह रेलसेवा मार्ग में लूनी, पाली मारवाड, मारवाड जं., रानी, फालना, जवाईबांध, पिंडवाडा, आबूरोड, पालनपुर, महेसाना, साबरमती, वडोदरा, भरूच, उधना, वापी व बोरीवली स्टेशनों पर ठहराव करेगी। गाड़ी संख्या 04821 भगत की कोठी जोधपुर हरिद्वार स्पेशल 10 से 31 मार्च तक (04 ट्रिप) भगत की कोठी से प्रत्येक सोमवार को 8.30 मीनट पर रवाना होकर मंगलवार को 4.15 मीनट पर हरिद्वार पहुंचेगी। इसी प्रकार गाड़ी संख्या 04822 हरिद्वार-भगत की कोठी (जोधपुर) स्पेशल 11 मार्च से 1 अप्रैल तक (04 ट्रिप) हरिद्वार से प्रत्येक मंगलवार को 05.15 मीनट पर रवाना होकर 23.55 मीनट पर भगत की कोठी पहुंचेगी। यह रेलसेवा मार्ग में जोधपुर, गोटन, मेडता रोड, डेगाना, छोटी खादू, डीडवाना, लाडनू, सुजानगढ, रतनगढ, चूरू, सादुलपुर, हिसार, जाखल, सुनाम उधमसिंह वाला, धुरी, पटियाला, राजपुरा, अम्बाला, सहारनपुर व रूडकी स्टेशनों पर ठहराव करेगी।

मंदिर के पास मिला युवक का शव

जागरूक टाइम्स संवाददाता
आबूरोड। मानपुर में चमत्कारी हनुमान मंदिर के ओर खेतलाजी मंदिर के पास सड़क किनारे युवक का शव पड़ा होने से सनसनी फैल गई। सूचना पर शहर पुलिस मौके पर पहुंची। मानपुर चौराहे से पहले खेतलाजी मंदिर के पास युवक का शव पड़ा होने की सूचना पर शहर पुलिस मौके पर पहुंची। मृतक की पहचान के प्रयास किए गएज जिसके चलते मृतक की पहचान तमिलनाडु के अधीपूर निवासी सेडयन मसानन के रूप में हुई। पुलिस में मृतक के परिजनों को सूचना दी। शव को मोर्चरी में रखवाया। मृतक के परिजनों के पहुंचने पर आवश्यक कार्रवाई को अंजाम दिया जाएगा।

नाथद्वारा इंस्टीट्यूट ऑफ इंजीनियरिंग एंड टेक्नोलॉजी और अल्ट्राटेक सीमेंट में सेंटर ऑफ एक्सीलेंस को लेकर करार

जागरूक टाइम्स संवाददाता
राजसमंद। उपली ओडन स्थित नाथद्वारा इंस्टीट्यूट ऑफ इंजीनियरिंग एंड टेक्नोलॉजी के सिविल इंजीनियरिंग विभाग ने अल्ट्राटेक सीमेंट लिमिटेड के सहयोग से टिकाऊ निर्माण प्रथाओं और सामग्रियों के लिए अपनी तरह का पहला उत्कृष्टता केंद्र का उद्घाटन किया। जो सिविल इंजीनियरिंग के छात्रों, अभ्यासगत इंजीनियरों और पैरा सिविल इंजीनियर्स को हरित और नवीन निर्माण सामग्री का उपयोग करके टिकाऊ अच्छे निर्माण प्रथाओं के लिए प्रशिक्षित करने के लिए उन्मुख है। सीनियर वाइस प्रेसिडेंट एंड जोनल हेड टेक्निकल सर्विसेज राहुल गोयल और रोजनल हेड एंड कस्टमर सर्विसेज अल्ट्राटेक सीमेंट लिमिटेड मनीष गंगं तथा



नाथद्वारा ग्रुप ऑफ इंस्टीट्यूशंस निदेशक दीपेश पारीख मौजूद रहे। निदेशक दीपेश पारीख ने इस केंद्र के माध्यम से कई प्रशिक्षण और रोजगारपरक गतिविधिया शुरू करने का आश्वासन दिया। राहुल गोयल ने कहा कि इस उत्कृष्टता केंद्र के माध्यम से कई कैलेंडर गतिविधिया और संकाय विकास कार्य म भी चलाए जाएंगे। जिससे आने वाले समय में कंपनी के अनुरूप

मेघावी छात्रा का किया सम्मान



जागरूक टाइम्स संवाददाता
राजसमंद। मेीही के सतिता इंटरनेशनल स्कूल नांदेली की कक्षा 8वीं की छात्रा दिव्याशी सेन ने भारतीय संस्कृति ज्ञान परीक्षा में संपूर्ण राजसमंद जिले में तृतीय स्थान प्राप्त किया। इस पर जिला मुख्यालय पर उसका सम्मान किया गया। इस दौरान प्रसिद्ध शिक्षाविद् राकेश तैलंग, समाजसेवी राजकुमार दक, गायत्री परिवार के प्रांत समन्वयक घनश्याम पालीवाल, मुख्य ट्रस्टी भंवर लाल पालीवाल आदि उपस्थित थे। विद्यालय के प्रधानाचार्य योगेश चंद पुडिया ने दिव्याशी सेन का सम्मान किया।

इंजीनियर्स तैयार हो। इस सहयोग का उद्देश्य सामूहिक रूप से संकाय और छात्रों को नवीन निर्माण सामग्री और उद्योग आधारित परियोजनाओं पर कई प्रशिक्षण कार्य म प्रदान करना है। जो कि सकारात्मक दिशा में हमारी यात्रा में एक महत्वपूर्ण मील का पत्थर साबित होगी। साथ ही यह सहयोग पर्यावरण अनुकूल निर्माण सामग्री में अभूतपूर्व अनुसंधान एवं विकास का मार्ग प्रशस्त करता है। इस अवसर पर कॉलेज ने अल्ट्राटेक सीमेंट लिमिटेड के साथ एक समझौता करार पर भी हस्ताक्षर किए। कार्यक्रम में डॉ कपिल पारीख, सिविल विभाग के डॉ विशाल मगनानी और अल्ट्राटेक सीमेंट के पदाधिकारी सहित व्याख्याता और विद्यार्थी मौजूद थे। संचालन कोल्ल पालीवाल ने किया।

पांच वर्षीय जहरा ने रखा पहला रोजा

जागरूक टाइम्स संवाददाता
मंडार। बापू नगर की पांच वर्षीय जहरा असगरी पुत्री शाहिद खान ने अपने जीवन का प्रथम रोजा रखा। फरीद अशगरी ने बताया की माहे रमजान के दौरान छोटे बच्ची 5 वर्षीय जहरा के द्वारा प्रथम रोजा रखने पर शाम को रोजा इफ्तार परिवार के सदस्यों समेत अन्यों ने स्वागत किया।



‘मेरा शहर, मेरी जिम्मेदारी’ कार्यक्रम का आगाज

जागरूक टाइम्स संवाददाता
आबूरोड। नगरपालिका मेरा शहर मेरी जिम्मेदारी कार्यक्रम का गुरुवार को आगाज किया। पालिकाध्यक्ष मगनदान चारण व अधिशाषी अधिकारी दिपिका वीरवाल ने हरी झण्डी दिखाकर कार्यक्रम का आगाज किया। कार्यक्रम के तहत स्वच्छ सर्वेक्षण 2024 के फिडबैक अनुपयोगी सामान को दान करना, कचरे को अलग-अलग करना, यूजर फीस के लिए जागरूकता कार्यक्रम, उन्नति संस्था जोधपुर, जन चेतना संस्थान व फिडबैक फाउंडेशन की टीम द्वारा गुरुवार से 12 मार्च तक किया जाएगा।

मोटर चोरी का पर्दाफाश, चार गिरफ्तार



जागरूक टाइम्स संवाददाता
आबूरोड। रीको पुलिस ने चंद्रवती के कृषि कुएं से हुई मोटर चोरी की वारदात का पर्दाफाश कर चार आरोपियों को गिरफ्तार किया गया। रीको पुलिस के अनुसार गत 19 फरवरी की रात में चंद्रवती के सोहनलाल माली के कृषि कुएं से बोरिंग में लगी सबमर्सिबल मोटर चोरी हो गई थी। मामले में अनुसंधान के बाद निचला भैसासिंह निवासी शंकरलाल पुत्र मेला गरासिया, अशोक कुमार पुत्र हकमा गरासिया, हिमताराम पुत्र बदराम गरासिया व मोहनलाल पुत्र अर्जुनराम को गिरफ्तार किया गया।

एक दिवसीय रोजगार सहायता शिविर आज

जागरूक टाइम्स संवाददाता
सिरोही। बेरोजगार युवाओं को रोजगार, स्वरोजगार एवं कौशल प्रशिक्षण के बेहतर अवसरों का लाभ देने के लिए शुक्रवार को जिला रोजगार कार्यालय में एक दिवसीय रोजगार सहायता शिविर का आयोजन किया जाएगा। यह जानकारी रोजगार अधिकारी राजू सिंह ने दी।

आज से चलेगा विशेष सफाई अभियान

जागरूक टाइम्स संवाददाता
सिरोही। नगर परिषद सिरोही में आगामी त्योहारों के महेनजर प्रशासन अतिरिक्त जिला कलेक्टर डॉ दिनेश राय सापेला के निर्देश पर शुक्रवार से 28 मार्च तक विशेष स्वच्छता अभियान चलाया जाएगा। इस अभियान के तहत 7 से 11 मार्च को शहर के विशेष गंदरी वाले क्षेत्रों में सफाई अभियान चलाया जाएगा। 12 को आयुक्त निरीक्षण करेंगे। 13 से 17 मार्च को शहर के मुख्य नाले नालियों की सफाई का अभियान चलाया जाएगा। 18 को आयुक्त निरीक्षण करेंगे। 19 से 23 मार्च तक शहर के समस्त चैराहों/पार्क/स्मारकों/बावडियों/परिसरों/ हेरिटेज स्थलों की सफाई होगी। 24 मार्च को प्रशासक द्वारा निरीक्षण किया जाएगा। 25 से 27 मार्च तक प्रशासन द्वारा दिए गए निर्देशों की पालना की जाएगी। 28 को सफाई के सम्बन्ध में प्रशासक की अध्यक्षता में बैठक का आयोजन होगा। वहीं बेहतरीन कार्य करने वाले कार्मिकों का सम्मान किया जाएगा। इसके लिए आयुक्त को नोडल अधिकारी, राजस्व अधिकारियों को जोन वाइज नोडल अधिकारी तथा विभिन्न कार्मिकों को वार्ड वाइज प्रभारी बनाया गया है।

